

ایمان شایان

ایمان

بے تیا زانہ ز شورشور بیدہ نوایم گذر
مرغ لاهوت نم و از دوست پیایم دارم

ایات اقبال

مرتبہ

سید عبدالواحد معینی ایم - اے (اگسن)
مفتی مجلس اقبال کراچی

سول ایجنٹ

شیخ محمد انشرف تاج کتب شمسیری بازار لاہور

قیمت تین روپے آٹھ آنے

فہرست مضامین

صفحہ	عنوان	شمار	صفحہ	عنوان	شمار
۷۵	غزل	۱۶		دیباجہ	۱
۷۹	عرض بہ جناب حضرت نظام الدین اولیاء	۱۷		تقریظ مولانا عبدالحق	۲
۸۵	دربار بہاول پور	۱۸	۱۱	کلام زمانہ طالب علمی	۳
۹۶	اہل درد	۱۹	۱۳	ایک یتیم کا خطاب ہلال عید سے	۴
۹۹	دیگر	۲۰	۱۲	ہلال عید	۵
۱۰۲	سپاس جناب امیر	۲۱	۱۵	دُنیا	۶
۱۰۶	مدینے کے کبوتر کی یاد	۲۲	۱۶	مفلسی	۷
۱۰۷	قطعہ ، نعت	۲۳	۱۷	شام	۸
۱۱۰	ترجمہ از ڈانک	۲۴	۱۸	فریادِ امت	۹
۱۱۱	غزل	۲۵	۲۲	نالہ یتیم	۱۰
۱۱۲	غزل	۲۶	۴۰	شکرِ یہ انگشتی	۱۱
۱۱۳	غزل	۲۷	۴۳	غزل	۱۲
۱۱۴	قطعہ	۲۸	۴۴	ما تم پسیر	۱۳
۱۱۵	غزل	۲۹	۴۶	خطِ منظوم	۱۴
۱۱۶	غزل	۳۰	۴۷	آفتاب	۱۵

صفحہ	عنوان	شمار	صفحہ	عنوان	شمار
۱۳۷	غزل	۴۵	۱۱۷	حیدر آباد و کن	۳۱
۱۳۹	قطعہ	۴۶	۱۲۱	مکافاتِ عمل	۳۲
۱۴۱	مولانا محمد علی کی وفات پر	۴۷	۱۲۲	قطعہ	۳۳
۱۴۲	وفا	۴۸	۱۲۳	پیشکش	۳۴
۱۴۳	متفرقات	۴۹	۱۲۵	تاریخ وفات شیخ عبدالحق	۳۵
تا			۱۲۶	تاریخ وفات میاں شاہدین بہاولیوں	۳۶
۱۶۰			۱۲۶	تاریخ فتح سمرنا	۳۷
۱۶۱	ظہیر خانہ	۵۰	۱۲۷	خلافت اور ترک و عرب	۳۸
تا			۱۲۸	مرگ قوم	۳۹
۱۶۸			۱۲۹	جلیبانوالہ باغ امرتسر	۴۰
۱۶۹	یتیم کا خطاب ہلال عبید سے	۵۱	۱۳۰	مرثیہ اکبر الہ آبادی	۴۱
تا			۱۳۱	حالی اور اقبال	۴۲
۱۸۴			۱۳۲	عرشی، اقبال اور ظفر علی خاں	۴۳
۱۸۵	حافظ شیرازی	۵۳	۱۳۶	غزل	۴۴

تذکره عقیدت

درس ماضی از کتاب حال گیر ساغر از نخبه آینه اقبال گیر
 حضرت اقبال آن بالغ نظر دارد از بود و نبود ما خبر
 ما به ذوق سوختن کم نشتیم بخودی را از خودی نشناستیم
 آن نوا پر دانه اسرار ازل شسوار عرصه علم و عمل
 بخودی را در خودی منزل شناس در غبار کاروان محمل شناس
 از نوازش بزم یورپ در خروش حکمت امرکیه او را سفت گوش
 ناله های آتشین آن حکیم سوخت رخت فتنه امید و بیم

ساخت با دلنا و بودش هیچ نیست

سوخت دل ما را و دودش هیچ نیست

نه از ساقی نه از پیمان گفتم
 حدیث عشق بے باکانه گفتم
 شنیدم آن چه از پاکان امت
 ترا باشوخی زندانه گفتم

انتساب

میں اس مجموعہ کلام اقبالؒ کو اپنے پیارے جوانمگ برادر زادہ سید عبدالاحد معینی جہیری

ایم۔ اے۔ ایل۔ ایل۔ بی سابق سب جج اجمیر کے نام پر معنون کرتا ہوں۔ مرحوم نے اس
مجموعہ کی ترتیب میں میری بے حد مدد کی تھی۔

آج مرحوم حیدر آباد (سندھ) میں اپنے پروردگار کی آغوش رحمت میں ہمیشہ کی نیند سو

رہا ہے۔ اگر وہ زندہ ہوتا تو اس مجموعہ کے مطالعہ سے بے حد مخلوط ہوتا۔

اے روشنی دیدہ روشن چگونہ من بے تو تیرہ روز و تو بے من چگونہ

ما تم سراست خانہ من در فراق تو تو زیر خاک ساختہ مسکن چگونہ

بر خار و خس کہ بستر و بالین خواب تست

اے یا سمن عندار سمن تن چگونہ

پیش لفظ

اس مختصر مجموعے میں حضرت اقبالؒ کے اس کلام کو شائع کیا جا رہا ہے جو ان کی مطبوعہ تصانیف میں نہیں ہے۔ مدتوں علامہ مرحوم کا یہ دستور رہا کہ جب کوئی نظم لکھتے تو اس کو کسی رسالے میں اشاعت کے لیے بھجوا دیتے یا کسی دوست کو دیدیتے۔ جب علامہ کو اردو کلام کے پہلے کلیات کے شائع کرنے کا خیال آیا تو جو نظمیں بآسانی دستیاب ہو سکیں یا جو ان کو یاد تھیں صرف وہی نظمیں اس میں شامل کر دی گئیں۔ بانگ درا کی اشاعت سے پہلے کبھی عقیدتمندان اقبالؒ کا یہ دستور تھا کہ جب علامہ مرحوم کا کلام کسی رسالے میں شائع ہوتا تو اس کو جمع کر لیتے۔ علامہ کا بیشتر کلام مخزن اور زمیندار میں شائع ہوتا تھا۔ مگر کبھی کبھی پنجاب کے دوسرے اخبارات میں بھی شائع ہو جاتا تھا۔ غرض کہ اس کلام کا جمع کرنا آسان نہ تھا۔ مگر دلدادگان اقبالؒ ہمہ تلاش میں رہتے تھے اور اکثر اصحاب کے پاس بانگ درا کی اشاعت سے پہلے ہی کلام اقبالؒ

کا کافی ذخیرہ موجود تھا۔ اس میں سے ایک شیخ عبد الحمید صاحب ایم۔ اے علیگڑھ میں طالب علم
 تھے۔ ان کے پاس علامہ مرحوم کے کلام کا ایک نایاب مجموعہ تھا۔ یہ صاحب بڑی دریادگی سے
 دوستوں کو اس مجموعہ سے استفادہ کا موقع دیا کرتے تھے۔ دوسرے صاحب مولوی عبدالرزاق
 حیدر آبادی ہیں۔ ان کو علامہ کے کلام سے عشق تھا۔ عبدالرزاق صاحب نے بعد میں اپنا مجموعہ
 کلیات اقبال کے نام سے شائع کر دیا۔ میں نے عبدالرزاق صاحب کے مشورہ اور ان کے مرتبہ
 کلیات سے بھی پورا فائدہ اٹھایا۔ جب میں سری نگر گیا تو وہاں منشی سراج الدین صاحب مرحوم
 کی ضخیم بیاضوں میں علامہ کی بہت سی غیر مطبوعہ نظمیں ملیں۔ منشی صاحب کو قدرت نے شعر و سخن کا
 عجیب ذوق عطا کیا تھا اور وہ جب تک زندہ رہے سری نگر ان کی وجہ سے ایک ادبی مرکز
 بنا رہا۔ علامہ مرحوم سے ان کے نہایت دوستانہ تعلقات تھے اور خط و کتابت رہتی تھی۔
 علامہ ان کو اکثر اپنا کلام بھیجتے رہتے تھے۔ منشی صاحب ان خطوط کو جن پر علامہ کا کلام ہوتا
 تھا نہایت احتیاط سے بیاض میں چسپاں کر کے رکھ لیا کرتے تھے۔ عالی جناب دین محمد صاحب
 گورنر سندھ نے بھی میری رہنمائی فرمائی۔ دین محمد صاحب علامہ مرحوم کے دوستوں میں سے

ہیں اور ان کو علامہ کا بیشتر کلام حفظ یاد ہے۔ حیدر آباد دکن میں بعض اجاب نے میری مدد فرمائی اور جناب ڈاکٹر محی الدین صاحب دور کے نایاب کتب خانہ سے بے حد مدد ملی۔ اس کتب خانہ میں اردو رسائل و جرائد کی مکمل جلدیں موجود ہیں۔ ان سے بھی فائدہ اٹھایا غرض گزشتہ چالیس سال سے کلام اقبال کا جمع کرنا میرا محبوب مشغلہ رہا ہے۔ اور اس کے لیے میں نے اکثر طویل سفر بھی اختیار کیے۔

غبارِ راہ گشتم سرِ گشتم طوطی گشتم
بچدیں زنگ گشتم تا بچشت آشنا گشتم

میری ان ناچیز کوششوں کے نتیجہ میں میرے پاس علامہ کے اس کلام کا جو ان کی کسی مجموعہ کتاب میں شامل نہیں ہے کافی ذخیرہ جمع ہو گیا۔ بعض اجاب نے اس مجموعہ کی اشاعت کے لیے اصرار کیا۔ بعض نے اس وجہ سے اشاعت سے منع فرمایا کہ خود علامہ نے جس کلام کو اپنے کسی کلیات میں شائع نہ کیا تھا اس کو کیوں شائع کیا جائے۔ غرض میں اس کشمکش میں تھا کہ میری ملاقات لندن میں ۱۹۳۵ء میں شفیق محترم سر عبد القادر مرحوم سے ہوئی جب

میں نے اپنے مجموعہ کا ذکر صاحب موصوف سے کیا تو انہوں نے نہایت شدت اس مجموعہ
 کی اشاعت پر زور دیا۔ انڈیا آفس لندن میں بیٹھے ہوئے سر عبد القادر نے بار بار فرمایا
 کہ علامہ نے کبھی غالب کی طرح اشاعت کے لیے اپنے کلام کا انتخاب نہیں کیا تھا۔ بلکہ
 جب ان کو اپنے اردو کلام کی اشاعت کا خیال آیا تو علامہ نے اپنے اجباب سے کلام جمع
 کر کے بانگ درا کو مرتب کیا تھا۔ اس سلسلہ میں ایک صاحب عبدالغفور صاحب ڈی پی سیرنڈ
 پولیس کے پاس بہت نایاب ذخیرہ تھا۔ اس ذخیرہ سے علامہ کو بانگ درا کی ترتیب میں
 بڑی مدد ملی۔ مگر اس کے باوجود علامہ مرحوم کو اپنی بہت سی نظموں کا تو خیال بھی نہیں رہا تھا۔
 جب سر عبد القادر ۱۹۴۴ء میں حیدر آباد دکن تشریف لائے تو پھر اصرار کیا کہ میں اپنا
 مجموعہ جلد ایسی اپیل کے ساتھ شائع کر دوں کہ جن اصحاب کے پاس علامہ کا دوسرا کلام محفوظ
 ہو وہ آئندہ اشاعت کے لیے ارسال کر دیں۔ پھر جب کبھی صاحب موصوف کی خدمت
 میں لاہور حاضر ہونے کا موقع ملا تو انہوں نے ہمیشہ اس خواہش اشاعت کی بار بار تکرار کی
 میری خواہش یہ تھی کہ اس مجموعہ پر سر عبد القادر ہی تقریظ تحریر فرمائیں، مگر میری یہ خواہش

پوری نہ ہو سکی - ع

اے بسا آرزو کہ خاک شدہ

آج مرحوم کی آخری خواہش کے مطابق یہ مجموعہ عقیدتمندان اقبالؒ کی خدمت میں پیش کیا جاتا ہے۔ میرے لیے تو حضرت اقبالؒ کے متعلق کوئی کام تصنیف تالیف یا ترتیب سرمایہ زندگی ہے۔

عشق شورا نگین را ہر جادہ در کوئے تو برد

بر تلاشش خود چہ مے نازد کہ رہ سوئے تو برد

میں کسی حد تک مجموعے کی خامیوں سے واقف ہونے کے باعث اب تک اس کی اشاعت میں پس پیش کرتا رہا ہوں اور شاید اب بھی پس پیش کرتا مگر اب جبکہ اقبالؒ کے بے شمار شیدائیوں اور میرے کرم فرماؤں کے تقاضے حد سے بڑھنے لگے ہیں اور مزید برآں اس سلسلے میں جب میر عبد القادر مرحوم کے زبردست تقاضہ کا خیال آتا ہے تو میں سمجھتا ہوں کہ اب اس مجموعے کی اشاعت میں مزید تعویق قطعاً مناسب نہیں ہر نظم کے متعلق جو اس مجموعہ میں شامل ہے حتیٰ الوسع تحقیقات کر لی گئی ہے کہ یہ نظم

علامہ مرحوم ہی کی ہے۔ پھر بھی اگر کسی صاحب کی رائے میں کوئی غلطی رہ گئی ہو تو ازراہ کرم
 راقم الحروف کو مطلع فرمائیں۔ یہ بھی ممکن ہے کہ اس مجموعہ میں کچھ ایسے اشعار شائع ہو گئے
 ہوں جو علامہؒ کے مطبوعہ کلام میں موجود ہوں اور اپنے حافظہ کی غلطی سے میں نے اس مجموعہ
 میں بھی ان کو شامل کر لیا ہو۔ اگر ناظرین کرام نے میری مدد کی تو قوی امید ہے کہ یہ تمام
 خامیاں آئندہ اشاعت میں دور ہو جائیں گی۔ ناظرین کرام سے یہ بھی درخواست ہے
 کہ اگر ان کے پاس علامہ مرحوم کا ایسا کلام ہو جو ابھی تک شائع نہیں ہوا ہے تو اس کو براہ
 کرم ارسال فرمادیں تاکہ آئندہ اشاعت کے وقت اس کو بھی باقیات اقبال رحیم شامل کر
 لیا جائے۔ میری دلی خواہش ہے کہ اس نوپرداز اسرارِ ازل کا ہر لفظ جو بقول مولانا سلیمان
 ندوی گوشوارہ حقیقت ہے آئندہ نسلوں کے لیے محفوظ کر لیا جائے۔ موجودہ مجموعہ کی ترتیب
 میں دو باب متفرقات اور نظریات، توعلیحدہ قائم کر دیے گئے ہیں مگر دوسری نظموں کی ترتیب
 میں سوائے اس کے کہ یہ کوشش کی گئی ہے کہ نظمیں کو تاریخی وار درج کیا جائے کوئی اصول
 ملحوظ نہیں رکھا گیا ہے جن نظموں کے سال تصنیف کا تعین ممکن تھا اس کا بھی تذکرہ کر دیا گیا

ہے۔ الغرض راقم الحروف نے اس مجموعہ کو عقیدتمندان اقبالؒ کے لیے دلچسپ بنانے میں
 کوئی دقیقہ اٹھسا نہیں رکھا ہے۔ اور اگر تائیدِ انیز وی شامل حال رہی تو یہ کوشش برابر
 جاری رہے گی۔ السعی منی واللاتمام من اللہ۔

یکم جنوری ۱۳۵۲ء
 نمبر ۱۰ کچہری روڈ کراچی

سید عبدالواحد
 معتمد مجلس اقبال

تقریظ مولانا عبدالحق

نمبر فون ۲۷۸۳

انجمن ترقی اردو پاکستان

اسپتال روڈ - کراچی ۱

مورخہ ۱۲ دسمبر ۱۹۵۱ء

نمبر

عبدالواحد صاحب نے کمال کیا کر کہ علامہ اقبال
کا غیر مطبوعہ کلام لکھ کر جمع کر کے شائع کر دیا۔ اس کے
تکلیف میں وہ کہاں کہاں پھرے ہیں اور ایسے ایسے نامعلوم
گروہوں، بھولی بھری صحبتوں اور گمنام بیاضوں کے پیچھے کر
جان سی شعلہ مٹی، یہ جلاہرات جمع کیے ہیں۔
مرزا غالب نے اپنے کلام کا انتخاب شائع کیا تھا
اور یہ لکھ دیا تھا کہ اگر کوئی میرا کلام پیش کرے
تو ہرگز میرا کلام نہ سمجھا جائے۔ مگر باوجود اس کے اُن
کے پرستاروں نے اُن کا ایک ایک شعر اور ایک ایک رفو
ڈھونڈ ڈھونڈ کر ۸۵۰ اور شائع کیا۔ اس تکلیف میں وہ
نسخے بھی دستیاب ہوئے جو مرزا نے تھفتا بھوٹال کے
فوجدار خان کو پیش کیا تھا اور جو نسخہ حمید علی کے نام لے
شائع ہوئے۔ اس میں بعض ایسے نایاب اور بلند پایہ
شعر تھے جو انتخاب کے وقت مرزا کی نظر سے اوجھل تھے

یا حفظ کے جلد رہتے تھے اور اس کے منسوبہ کلام میں
شان ~~میں~~ ہونے کے سبب۔

ہی صورت اب اس کلام کی ہر وہ چیز الوداعہ
نے جمع کیا ہے۔ کون کہہ سکتا ہے کہ اگر یہ علامہ مدوح
سے ~~میں~~ تو اس میں کمال قدر حد سے شائع کرتے۔
اس کلام ہ جمع اور شائع کرنے کی سعادت عبد اللہ عبد
کی قسمت میں تھی۔ یہ انہوں نے ایسا نام اور یادگار
کام کیا ہے جس کے لیے وہ قابلِ مبارک باد اور مستحقِ شکر
ہیں۔ خاص کر کلام اقبال کے قدردانوں کو ان
نے دل سے شکر گزار مبرا ہے۔

علی

کلام زمانہ طالب علمی

مندرجہ ذیل رباعیاں اقبالؒ نے کشمیری کانفرنس کے مختلف اجلاس میں پڑھی، اور بعد
میں کشمیری گزٹ یا کانفرنس کی رپورٹوں میں شائع ہوئیں۔ اکثر اسباب کو یہ رباعیاں زبانی
بھی یاد ہیں۔ لہذا ان کے کلام اقبالؒ ہونے میں کوئی شبہ نہیں۔

تو تندرستی کی اس نعمت پر ہے ایک تدبیر
چشم اغیار میں بھی پائی ہے اس سے فویر
وہ مطلب ہے اخوت کی صدف میں نہیاں
اس کے دنیا میں رہنے کی صورت ہے
کشمکش میں اس نعمت کی تسکین
اک لڑی میں اس کے گھر میں تسکین
واہ واکب محض کی اجالہ ہے
ہم وکن غنیمت میں اس کی تسکین

نوئی عدل سے لعل مولے زمین سے دور
 بانافہ غزال ہوا ہے خستہ تن سے دور
 ہندوستان میں آئے ہیں کشمیر چھوڑ کر
 بلبل نے آتش بیاہ بنایا چمن سے دور

ساننے ایسے لکھتے تھے کہ کجی گرا خط
 جیب خلعت سے نہر طو زنیہ بکرا خط
 بے جوہر خط کجی کہ مولے صلیب
 موش و شیر کے اعداد و براہ خط

پتھر و فلک و جہالت نے برا حال کیا
 بن کے متفرق مہر ہے پروہے بال کیا
 نور اس دوست جگیش کو باریب جس نے
 روح آزادی کشمیر کو پامال کیا

بٹ پراچی کو سریش نظر لاتی ہے
 یاد ایام گند شمشیر جی شرماتی ہے
 جہ جوشانی پر اسلام کو ٹیکا اقبال
 کوئی نیت نہ تھی کہ تباہی قوم کو آتی ہے

ایک تہیم کا خطاب ہلالِ عید سے

علامہ مرحوم نے یہ نظم انجمن حمایت اسلام لاہور کے سالانہ جلسہ میں پڑھی تھی۔ اس کے بعد بعض اخبارات میں شائع ہوئی۔ مگر میں کوشش کے باوجود اس نظم کے حاصل کرنے میں ناکام رہا۔ یہ مرقومہ ذیل اشعار اور بندہ تینا درج کیے جاتے ہیں تاکہ پوری نظم کے حاصل کرنے کی کوشش کا سلسلہ جاری رہ سکے۔

اک بہانہ ہلالِ عید کا ہے

قوم کو حالِ دل سناتے ہیں

کس مزے کی ہے داستانِ اپنی

قوم سنتی ہے ہم ستاتے ہیں

ہلالِ عید

اے مہِ عید بے حجاب سے، تو حُسنِ خورشید کا جواب سے، تو
 اے گریبِ انِ جامہٴ شبِ عید شاہِ عیش کا شبا سے، تو
 اے نشانِ رکوعِ سورۃٴ نور۔ نقشہٴ کلابِ انتخاب سے، تو
 اے جوابِ خطِ رکوعِ نیلِ طاعتِ صوم کا ثواب سے، تو
 ہائے اے حلقہٴ پرِ طاؤس قابلِ ذالکِ اکتاب سے، تو
 چشمِ طغلی نے جب تجھے دیکھا کہہ دیا خواب سے کہ خواب سے، تو
 طوفِ منزلِ گہِ زمیں کے لیے ہمہ تن پاتے در رکاب سے، تو
 یہ اُبھرتے ہی آنکھ سے چھپنا روشنی کا مگر حجاب سے، تو

تو کمندِ غزالِ شادی ہے

لذتِ افزائے شورِ طغلی ہے

دنیا

چمن خار خار ہے دنیا خون صد نو بہا رہے دنیا
 ہے تمنّا فرا ہوا ہے جہاں کیا شکستِ خسار ہے دنیا
 جان لیستی ہے جستجو اس کی دولتِ زیرِ مار ہے دنیا
 ہے نسیم جہاں خزاں پرو دیکھنے کو بہا رہے دنیا
 زندگی نام رکھ دیا کس نے موت کا انتظار ہے دنیا
 خون روتا ہے شوقِ منزل کا رہزنِ رہ گزرا رہے دنیا
 خندہ زن ہے فلکِ زووں پہ چہاں چرخ کی راز دار ہے دنیا

ہیں جہاں کو غموں کے خار پسند

اس چمن کو نہیں بہا پسند

مفلسی

ہاتھ اے مفلسی صفا ہے ترا ہائے کیا تیرے خطا ہے ترا
 تیرہ روزی کا ہے تجھی پہ مدار بد نصیبی کو آسرا ہے ترا
 مایہ صد شکست قیمتِ دل دہریس ایک سامنا ہے ترا
 مسکراتا ہے تجھ کو دیکھ کے زخم یہ کوئی صورت آشنا ہے ترا
 موت مانگے سے بھی نہیں آتی درد کیا زندگی فرا ہے ترا
 شورِ آوازِ چاکِ پیرا ہن لبِ انظارِ مدعا ہے ترا
 التجا پر خموشی منع م ایک فقرِ جلا بھنا ہے ترا

ہے جو دل میں نہاں کہیں کیونکر

ہائے تیرے ستم سہیں کیونکر

شام

مصر ہستی میں شام آتی ہے رنگ اپنا جمائے جاتی ہے
 اے سبوتے مے شفق، اے شام! تو مے بے خودی پلاتی ہے
 سُرْمہ دیدہ اُفق بن کر چشم ہستی میں تو سماتی ہے
 کس خموشی سے اُڑ رہے ہیں طیور تو رہ آشتیاں دکھاتی ہے
 ریزش دانہ ہائے خستہ کو مزرع آسماں میں آتی ہے
 تو پر طیر آشتیاں رو کو چشم صیاد سے چھپاتی ہے
 صبح در آستیں ہے تو شاید آنکھ اختر کی کھلتی جاتی ہے
 تو پیام وفات بیداری محفل زندگی میں لاتی ہے
 اپنے دامن میں بہر غپہ گل خواب لے کر چمن میں آتی ہے

خامشی زرا ہے تیرا نظارہ

آہ! یہ حسن انجمن آرا

فریادِ امت

یہ نظم لاہور کے ایک نامی شاعر نے مندرجہ ذیل شدہ کے ساتھ شائع کی تھی۔

”وہ مقبول نظم جو جناب ڈاکٹر شیخ محمد اقبال صاحب ایم۔ اے نے قریباً ۱۳ سال ہوئے انجمن حمایت اسلام لاہور کے سالانہ جلسے میں (تخیلاً) آستانہ سرور کائنات خلافتِ موجودات (عاشقانہ فریاد کے رنگ میں) (ابرگہر بار کے عنوان سے) پڑھی تھی۔ ازاں بعد ۱۹۱۳ء میں (باجازت مصنف) ”فریادِ امت“ کے نام سے چھاپ دی گئی۔

دل میں جو کچھ ہے نہ لب پر اُسے لاؤں کیوں کر

ہو چھپانے کی نہ جو بات چھپاؤں کیوں کر

شوقِ نظارہ یہ کہتا ہے قیامت آئے

پھر میں نالوں سے قیامت نہ اٹھاؤں کیوں کر

میری ہستی نے رکھا مجھ سے تجھے پوشیدہ

پھر تری راہ میں اس کو نہ مٹاؤں کیوں کر

صد مہاجر میں کیا لطف ہے اللہ اللہ

یہ بھی اک ناز ہے تیرا نہ اٹھاؤں کیوں کر

زندگی تجھ سے ہے اے نارِ محبت میری

اشک غم سے ترے شعلوں کو بجھاؤں کیوں کر

تجھ میں سونے نغمے ہیں اے تارِ ربابِ ہستی

زخمِ عشق سے تجھ کو نہ بجاؤں کیوں کر

ضبط کی تاب نہ یارائے خموشی مجھ کو

ہائے اس دردِ محبت کو چھپاؤں کیوں کر

بات ہے راز کی پر مٹنے سے نکل جائے گی

یہ مٹے کہنہ خُسمِ دل سے اچھل جائے گی

آسماں مجھ کو بجھا دے جو فروزاں ہوں میں

صورتِ شمع سرِ گورِ غریباں ہوں میں

ہوں وہ بیمار جو ہو فکرمدا و امجد کو

دردِ چپکے سے یہ کہتا ہے کہ درماں ہوں میں

دیکھنا تو مری صورت پہ نہ جانا گل چسپیں

دیکھنے کو صفتِ نو گلِ خنداں ہوں میں

موت سمجھا ہوں مگر زندگیِ فانی کو

نام آجائے جو اس کا تو گریزاں ہوں میں

دور رہتا ہوں کسی بزم سے اور حبیبِ تنہا ہوں

یہ بھی جینا ہے کوئی جس سے لپشیاں ہوں میں

کنجِ عزلت سے مجھے عشق نے کھینچا آخر

یہ وہی چیز ہے جس چیز پہ نازاں ہوں میں

دارغ دل مہر کی صورت ہے منایاں لیکن

ہے اسے شوق ابھی، اور منایاں ہوں میں

ضبط کی جا کے سنا اور کسی کو نارِ صبح

اشک بڑھ بڑھ کے یہ کہتا ہے کہ طوفاں ہوں میں

ہوں وہ مضمون کہ مشکل ہے سمجھنا میرا

کوئی مانل ہو سمجھنے پہ تو آساں ہوں میں

زند کہتا ہے ولی مجھکو - ولی رند مجھے

سن کے ان دونوں کی تقریر کو حیراں ہوں میں

زاہد تنگ نظر نے مجھے کافر جانا

اور کافر یہ سمجھتا ہے مسلمان ہوں میں

کوئی کہتا ہے کہ اقبال ہے صوفی مشرب

کوئی سمجھتا ہے کہ شیدائے حسیناں ہوں میں

ہوں عیاں سب پہ مگر چہر بھی ہیں اتنی باتیں

کیا غضب آئے نگاہوں سے جو پنہاں ہوں میں

دیکھ اسے چشمِ عدو مجھ کو حقارت سے نہ دیکھ

جس پہ خالق کو بھی ہو ناز وہ النساء ہوں میں

مزرعہ سوختہ عشق ہے حاصل میرا

درد قربان ہو جس دل پہ وہ ہے دل میرا

قصہ دار و رسن بازئی طفلانہ دل

التجائے ار فی سُرخِ افسانہ دل

یارب اس ساغرِ لبریز کی مے کیا ہوگی

جادۂ ملک بفتا ہے خطِ پیمائے دل

ابرِ رحمت تھا کہ تھی عشق کی حبلی یارب

جل گئی مزرعہ ہستی تو اگا دائۂ دل

حُسن کا گنج گرا نہ یہ تجھے مل جاتا

تو نے فرما دیا نہ کھودا کبھی ویرانہ دل

عرش کا ہے کبھی کعبہ کا ہے دھوکا اس پر

کس کی منزل ہے الہی مسرا کا شانہ دل

کچھ اسی کو ہے مزا دہریں آزادی کا

جو ہوا قیدی رنجیرِ پری خانہ دل

اس کو اپنا ہے جنوں اور مجھے سودا اپنا

دل کسی اور کا دیوانہ - میں دیوانہ دل

تو سمجھتا نہیں اسے زاہدِ تاواں اس کو

رُشکِ صدِ سجدہ ہے اک لغزشِ مستانہ دل

ہائے کیا جانتے اس گھر کا بلکیں کیسا ہو

ہوں جو منصور سے دربانِ درخانہ دل

خاک کے ڈھیر کو اکسیر بنا دیتی ہے

وہ اثر رکھتی ہے خاکستر پروانہ دل

عشق کے دام میں پھنپس کر یہ رہتا ہے

برق گرتی ہے تو یہ نخل ہرا ہوتا ہے

آتی ہے اپنی سمجھ اور پہ مائل ہو کر

آنکھ کھل جاتی ہے انسان کی بے دل ہو کر

لوگ سودا کو یہ کہتے ہیں "بُرا ہوتا ہے"

عقل آئی مجھے پابند سلاسل ہو کر

آرزو کا کبھی رونا - کبھی اپنا ماتم

اس سے پوچھے کوئی، کیا دل نے لیا دل ہو کر

میری ہستی ہی جو تھی میری نظر کا پردہ

اٹھ گیا بزم سے میں پردہ محفل ہو کر

عین ہستی ہوا ہستی کا فن ہو جانا

حق دکھایا مجھے اس نقطہ نے باطل ہو کر

خلق معقول ہے محسوس ہے خالق اسے دل

دیکھ - نادان ذرا آپ سے غافل ہو کر

طور پر تونے جو اسے دیدہ موسیٰ دیکھا

وہی کچھ قیس نے دیکھا پس محمل ہو کر

کیا کہوں بے خودی شوق میں لذت کیا ہے

تونے دیکھا نہیں زاہد کبھی غافل ہو کر

راہ الفت میں رواں ہوں کبھی افتادہ ہوں

موج ہو کر - کبھی خاک لب ساحل ہو کر

دیم خنجر میں دم فوج سما جاتا ہوں

جو ہر آنہ خنجر و تاتل ہو کر

وہ مسافر ہوں ملے جب نہ پتا منزل کا

خود بھی مٹ جاؤں نشانِ رہ منزل ہو کر

ہے فروغِ دو جہاں داغِ محبت کی ضیا

چاند یہ وہ ہے کہ گھٹتا نہیں کامل ہو کر

دیدۂ شوق کو دیدار نہ ہو کی غمغنی

آئے محفل میں جو دیدار کے قابل ہو کر

عشق کا تیر قیامت تحتِ الہی تو بہ

دل تڑپتا ہے مرا طائرِ بسمل ہو کر

مے عرفاں سے مرا کاسۂ دل بھر جائے

میں بھی نکلا ہوں تری راہ میں سائل ہو کر

المدد سنید گئی مدنی العربی

دل و جاں بادِ فدایت چہ عجب خوش لفتی

لاکھ سامان ہے اک بے سرو سامان ہونا

مجھ کو جمیعتِ خاطر ہے پریشاں ہونا

تیری الفت کی اگر ہونہ حرارت دل میں

آدمی کو بھی میسر نہیں انساں ہونا

یہ شہادت گہ اُلفت میں قدم رکھنا ہے

لوگ آسان سمجھتے ہیں مسلمان ہونا

دل جو برباد محبت ہوا آباد ہوا

ساز تعمیر تھا اس قصر کو ویراں ہونا

علم و حکمت کے مدینے کی کشش ہے مجھ کو

لطف دے جاتا ہے کیا کیا مجھے ناداں ہونا

کبھی یثرب میں اویس قرنی سے چھپنا

کبھی برقِ نگہ موسیٰ عمراں ہونا

قاب قوسین بھی، دعویٰ بھی عبودیت کا

کبھی چلن کو اٹھانا۔ کبھی پنہاں ہونا

لطف دیتا ہے مجھے مٹ کے تری اُلفت میں

ہمہ تن شوق ہوائے غربتوں ہونا

یہی اسلام ہے میرا یہی ایسا مسرا۔

تیرے نظارہ رخسار سے حیراں ہونا

خندہ صبح تمنائے برائیم استی

چہرہ پرداز بحیرت کدہ ہمیں استی

حشر میں ابر شفاعت کا گہرا آیا

دیکھ اسے جنسِ عمل تیرا خیر آیا

پیرہن عشق کا جب حسنِ ازل نے پہنا

بن کے یثرب میں وہ آپ اپنا خریدار آیا

میں گیا حشر میں جس دم تو صدایوں آئی
 دیکھنا دیکھنا وہ کافر دیندار آیا
 لطف آنے کا توجب ہے کہ کسی پر آئے
 ورنہ دل اپنا بھی آنے کو تو سو بار آیا
 جوش سودائے محبت میں گریباں اپنا
 میں نے دیکھا تو نہ ہاتھوں میں کوئی تار آیا
 عشق کی راہ میں اک سیر تھی مہر نزل پر
 بنجد کا دشت کہیں مصر کا بازار آیا
 میں نے سو گلشنِ جنت کو کیا اس پہ نثار
 دشتِ یثرب میں اگر زیر قدم خار آیا
 لیس شفاعت نے قیامت میں بلائیں کیا کیا
 عرقِ شرم میں ڈوبا جو گنہگار آیا

وہ مری شرم گزہ اور وہ سفارش تیری

ہائے اس پیار پہ کیسا کیسا نہ مجھے پیار آیا

ہے ترے عشق کا میخا نہ عجب میخا نہ

یعنی ہشیار کیا اور میں سرشار آیا

ما عرفا نے چھپا رکھی ہے غفلت تیری

قاب قوسین سے کھلتی ہے حقیقت تیری

لے چلا بحر محبت کا طم لاطم مجھ کو

کشتی نوح ہے ہر موجہ قلزم مجھ کو

حسن تیرا مری آنکھوں میں سما یا جب سے

تیر لگتی ہے شعاع مہ داخس مجھ کو

تیرے قربان میں اے ساقی میخا نہ عشق

میں نے اک جام کہا تو نے دیے خم مجھ کو

خاک ہو کر یہ ملا اوج ترمی الفت میں

کہ "فرشتوں نے لیا بہر ترمیم مجھ کو"

گرد آسا سر دامن سے لگا پھرتا ہوں

حشر کے روز بھلا دو نہ کہیں تم مجھ کو

کوئی دیکھے تو ترے عاشق شیدا کا مزاج

حور سے کہتا ہے چھپا ٹرانا نہ کرو تم مجھ کو

موت آجائے جو شراب کے کسی کوچے میں

میں نہ اٹھوں جو سیجا بھی کہے قسم مجھ کو

صفتِ نوکِ سرِ خار شبِ فرقت میں

چہرہ رہی ہے نگہ دیدہ انجسم مجھ کو

خوف رہتا ہے یہ ہر دم کہ رہو شراب میں

طور کی سمت نہ لے جائے تو ہم مجھ کو

تو نے آنکھوں کے اشارے سے جوتکیں کر دی

شورِ محشر ہوا گلبانگِ ترنم مجھ کو

اپنا مطلب مجھے کہنا ہے مگر تیرے حضور

چھوڑ جائے نہ کہیں تابِ تکلم مجھ کو

ہے ابھی امتِ مرحوم کا رونا باقی

دیکھ اے بے خودی شوق نہ کر گم مجھ کو

ہمہ حسرت ہوں سراپا غم بربادی ہوں

ستم دہر کا مارا ہوا فریادی ہوں

اے کہ تھا نوح کو طوفان میں سہارا تیرا

اور برہمہسیم کو آتش میں بھروسا تیرا

اے کہ مشعل تھا ترا ظلمتِ عالم میں وجود

اور نورِ نگہِ عرش تھا سایا تیرا

اسے کہہ پر تو ہے ترے ہاتھ کا مہتاب کا نور

چاند بھی چاند بننا پا کے اشارا تیرا

گرچہ پوشیدہ رہا حسن ترا پر دلوں میں

ہے عیاں معنی لولاک سے پایا تیرا

ناز تھا حضرت موسیٰ کو دیدِ مبضیا پر

سو تجلی کا محل نقشِ کفِ پاتیرا

چشمِ ہستی صفتِ دیدۂ علمی ہوتی

دیدۂ کن میں اگر نور نہ ہوتا تیرا

کیا کہوں امت مرحوم کی حالت کیا ہے

جس سے برباد ہوتے ہم وہ مصیبت کیا ہے

حال امت کا بُرا ہو کہ بھلا کہتے ہیں

صفتِ آئینہ جو کچھ ہے صفا کہتے ہیں

واعظوں میں یہ تکبیر کہ الہی توبہ

اپنی ہر بات کو آوازِ خدا کہتے ہیں

ان کے ہر کام میں دنیٰ طلبی کا سودا

ہاں مگر وعظ میں دنیٰ کو بُرا کہتے ہیں

غیر بھی ہو تو اُسے چاہیے اچھا کہنا

پر غضب ہے کہ یہ اپنوں کو بُرا کہتے ہیں

فرقہ بندی کی ہوا تیرے گلستاں میں چلی

یہ وہ نادال ہیں اسے بادِ صبا کہتے ہیں

آہ جس بات سے ہو فتنہ محشر برپا

یہ وہ بندے ہیں اسے فتنہ رُبا کہتے ہیں

جن کی دینداری میں ہے آرزوئے زرِ پنہاں

آکے دھوکے میں اُنہیں راہ نما کہتے ہیں

لاکھ اقوام کو دنیا میں اجاڑا اس نے
 یہ تعصب کو مگر گھسکا دیا کہتے ہیں
 خانہ جنگی کو سمجھتے ہیں بنائے ایماں
 مرض الموت ہے جو اُس کو دوا کہتے ہیں
 مقصد لمحک لکھی پہ کھسکی ان کی زباں
 یہ تو اک راہ سے تجھ کو بھی بُرا کہتے ہیں
 تیرے پیاروں کا جو یہ حال ہوا ہے شافعِ حشر
 میرے جیسوں کو تو کیا جانے کیا کہتے ہیں
 بغضِ اللہ کے پردے میں عداوت ذاتی
 دین کی آڑ میں کیا کرتے ہیں کیا کہتے ہیں
 جن کا یہ دیں ہو کہ اپنوں سے کریں ترکِ سلام
 ایسے بندوں کو یہ بندے "صلحا" کہتے ہیں

قوم کے عشق میں ہونے کو کفن بھی نہ جسے

یہ اُسے بندہ بے دایم ہوا کہتے ہیں

وصل ہو لیلیٰ مقصود سے کیونکر اپنا

ختم سوختہ قریس ہے ختم اپنا

امرا جو ہیں وہ سنتے نہیں اپنا کہنا

سامنے تیرے پڑا ہے مجھے کیا کہنا

ہم جو خاموش تھے اب تک تو ادب مانع تھا

ورنہ آتا تھا ہمیں حرفِ منت کا کہنا

درد مندوں کا کہیں حال چھپ رہا ہے؟

اپنی خاموشی بھی تھی ایک طرح کا کہنا

شکوہ منت کش لب ہے کبھی منت کش چشم

میرا کہنا جو ہے رونا تو ہے رونا کہنا

قوم کو قوم بنا سکتے ہیں دولت والے

یہ اگر راہ پہ آجائیں تو پھر کیا کہنا

باوہ عیش میں سرمست رہا کرتے ہیں

یاد فرمان نہ تیرا نہ خدا کا کہنا

ہم نے سو بار کہا "قوم کی حالت ہے بُری"

پر سمجھتے نہیں یہ لوگ ہمارا کہنا

دیکھتے ہیں یہ غریبوں کو تو برہم ہو کر

فقر تھا فخر ترا شاہِ دو عالم ہو کر

اس مصیبت میں ہے اک تو ہی سہارا اپنا

تنگ آکر لبِ فریاد ہوا وا اپنا

ایسی حالت میں بھی امید نہ ٹوٹی اپنی

نام لیوا ہیں ترے تجھ پہ ہے دعویٰ اپنا

فرقہ بندی سے کیا راہ نماؤں نے خراب

ہائے ان مالیوں نے باغ اُجاڑا اپنا

ہم نے سوراہ اخوت کی نکالی لیکن

نہ تو اپنا ہوا اپنا نہ پرایا اپنا

دیکھ اے نوح کی کشتی کے بچانے والے

آیا گردابِ حوادث میں سفینا اپنا

اس مصیبت میں اگر تو بھی ہمارے نہ سنے

اور ہم کس سے کہیں جا کے فسانا اپنا

ہاں برس ابر کرم دیر نہیں ہے اچھی

کہ نہ ہونے کے برابر ہوا ہونا اپنا

لطف یہ ہے کہ پھلے قوم کی کھیتی اس سے

ورنہ ہونے کو تو آنسو بھی ہے دریا اپنا

اب جو ہے ابر مصیبت کا دھواں دھار آیا

ڈھونڈتا پھرتا ہے تجھ کو دل شیدا اپنا

یوں تو پوشیدہ نہ تھی تجھ سے ہماری حالت

ہم نے گھبرا کے مگر تذکرہ چھپڑا اپنا

زندگی تجھ سے ہے اسے فخرِ برہم اپنی

کہ دعا حق سے کہ مشکل ہو اجینا اپنا

ایک یہ بزم ہے لے دے کے ہماری باقی

ہے انہی لوگوں کی ہمت پہ بھروسہ اپنا

دستاں درد کی لمبی ہے کہیں کیا تجھ سے

ہے ضعیفوں کو سہارے کی تمنا تجھ سے

قوم کو جس سے شفا ہو وہ دوا کون سی ہے

یہ چمن جس سے ہرا ہوا وہ صبا کون سی ہے

جس کی تاثیر سے ہو عزت دیں و دنیا

مائے اے شافع محشر وہ دعا کون سی ہے

جس کی تاثیر سے یک جان ہو امت ساری

ہاں بتا دے ہمیں وہ طرز وفا کون سی ہے

جس کے ہر قطرہ میں تاثیر ہو یک رنگی کی

ہاں بتا دے وہ مے ہوش رُبا کون سی ہے

قافلہ جس سے رواں ہو سوئے منزل اپنا

ناقہ وہ کیا ہے۔ وہ آوازِ دراکون سی ہے

اپنی فریاد میں تاثیر نہیں ہے باقی

جس سے دل قوم کا پگھلے وہ صدا کون سی ہے

سب کو دولت کا بھروسا ہے زمانے میں مگر

اپنی مہر یہاں تیرے سوا کون سی ہے

اپنی کھیتی ہے اُجڑ جانے کو اسے ابر کرم
 تجھ کو جو کھینچ کے لائے وہ ہوا کون سی ہے
 ہے نہاں جن کی گدائی میں میری سب کی
 آج دنیا میں وہ بزمِ فتنہ کون سی ہے
 تیرے قرباں کہ دکھا دی ہے یہ محفل تو نے
 میں نے پوچھا جو اخوت کی بنا کون سی ہے
 راہِ اس محفلِ رنگیں کی دکھا دے سب کو
 اور اس بزم کا دیوانہ بنا دے سب کو

”نالہ تقیم“

۱۸۹۹ء

یہ وہ درانگیر نظم ہے جو علامہ مرحوم نے انجمن حمایت اسلام
لاہور کے پندرھویں سالانہ جلسہ میں پڑھی تھی۔

آہ کیا کہیئے کہ اب پہلو میں اپنا دل نہیں
بجھ گئی جب شمع روشن درخوہِ محفل نہیں

اے مصافِ نظم ہستی میں ترے قابل نہیں
ناامیدی جس کو طے کر لے یہ وہ منزل نہیں

ہائے کس مُنہ سے شریکِ بزمِ حینا نہ ہوں میں

ٹکڑے ٹکڑے جس کے ہو جائیں وہ پیمانہ ہوں میں

خارجِ حسرتِ غیرتِ نوکِ سناں ہونے لگا

یوسفِ غمِ زینتِ بازارِ جباں ہونے لگا

دلِ مرا شرمِ دہِ ضبطِ فغاں ہونے لگا

نالہِ دلِ روشناسِ آسماں ہونے لگا

کیوں نہ وہ غمِ سرائےِ رشکِ صد فریاد ہو

جو رودِ غنڈلیبِ گلشنِ برباد ہو

پنجہِ وحشت بڑھا چاکِ گریباں کے لیے

اشکِ غمِ ڈھلنے لگے پابوسِ داماں کے لیے

مضطرب ہے یوں دلِ نالائِ بیاباں کے لیے

جس طرح بلبلِ تڑپتا ہے گلستاں کے لیے

لیں گے ہم ہنگامہ ہستی میں اب کیا بیٹھ کر

روئیے جا کر کسی صحرا میں تنہا بیٹھ کر

قابلِ عشرت دلِ خو کردہ حسرت نہیں

درِ خورِ بزمِ طرب شمعِ سرِ تربت نہیں

زیرِ گردوں شاید آرام کی صورت نہیں

غیرِ حسرتِ غازہ رخسارِ رحمت نہیں

صبحِ عشرت بھی ہماری غیرتِ صدِ شام ہے

ہستیِ انساں غبارِ خاطرِ آرام ہے

ہے قیامِ بزمِ ہستی جزوِ مذاہب کا

گا ہے گلہ ہے آنکلتی ہے مسرت کی ہوا

زندگی کو نورِ الفت سے ملی جس دم ضیا

لے کے طوفانِ ستم ابرِ بغیر آگیا

ہے کسی کو کامِ دل حاصل کوئی ناکام ہے

اس نظرِ ارہ کا مگر خاکِ لمحہِ نخبام ہے

اے فلک تجھ سے تمنا ہے سعادت پروری !

ہر ستارہ ہے ترا داغ دل نیک خستہ دہی

تو نے رکھا ہے کسے حرمِ مالِ نصیبی سے بری ؟

اے مسلماناں فغاں از دور چرخِ چنبری

دوستی از کس نئے بنیم یا راں را چہ شد

دوستی کو آخر آمد دوستداراں را چہ شد

نطق کر سکتا نہیں کیفیتِ غم کو عیاں

اس کی تیزی کو مٹا دیتے ہیں اندازِ بیاں

آہ نہیں سکتی زباں تک رنج و غم کی داستاں

خندہ زن میرے لب گویا پہنے دروہماں

عجز گویائی ہے گویا حکمِ قیاسِ نحاشی

مجرمِ اظہارِ غم کو یہ سزا ملنے لگی

زخمِ دل کے واسطے ملت انہیں مرہم مجھے

اپنی قسمت کا ہے رونا صورتِ آدم مجھے

ظِلِ دامانِ پدر کا ہے ز بس ماتم مجھے

ماں ڈبو دے اے محیطِ دیدہ پُر نم مجھے

مضطرب اے دل نہ ہونا ذوقِ طفلی کے لیے

تو بنا ہے تلخیِ اشکِ تیسیمی کے لیے

سایہِ رحمت ہے تو اے ظِلِ دامانِ پدر

غنجِ طفلی پہ ہے مثلِ صبا تیرا گزر

رہنما ہے وادِیِ عالم میں تو مثلِ خضر

تو تو ہے اک منظرِ شانِ کرمی بسر

ہے شہنشاہی جو طفلی تو ہر ماثا شیر ہے

تو نہ ہو تو زندگی اک قیدِ بے زنجیر ہے

عین طغیانی میں ہلال آساکر خم کھ گئی
 صبح پیری کی مگر بن کر تیسری آ گئی
 یاد ناکامی اسے کیا جانے کیا سمجھا گئی
 شعلہ سوز الم کو اور بھی بھڑکا گئی
 دم کے بدلے میرے سینے میں دم شمشیر ہے
 زندگی اپنی کتاب موت کی تفسیر ہے
 جوشش صرصر سے ہے اے بکر جولانی تری
 اور قمر کے دم سے ہے ساری یہ طغیانی تری
 کوہ و دریا سے ہے قائم شان سلطانی تری
 اور شعاع مہر سے ہے خندہ پیشانی تری
 نظم عالم میں نہیں موجود ساز بے کسی
 ہو گئی پھر کیوں تیسری صید باز بے کسی

کھینچ سکتا ہے مصور خندہ گل کا سماں

اور کچھ مشکل نہیں اسے برق تیری شوخیاں

صبح کا ختم نہیں کلک تصور پر گراں

اور ہی کچھ ہیں مگر میرے تبسم کے نشاں

یہ تبسم اشکِ حسرت کا نمک پروردہ ہے

دردِ پنہاں کو چھپانے کے لیے اک پروردہ ہے

یاد ایامِ سلف تو نے مجھے تڑپا دیا

آہ اسے چشمِ تصور تو نے کیا دکھلا دیا

اسے فراقِ رفتگاں - یہ تو نے کیا دکھلا دیا

دردِ پنہاں کی خلش کو اور بھی چمکا دیا

رہ گیا ہوں دونوں ہاتھوں سے کلیجہ تھام کر

کچھ مداوا اس مرضِ کائے دل ناکام کر

آمد بوی نسیم گلشن رشک ارم

ہو نہ مرہون سماعت جس کی آواز قدم

لذتِ رقص شعاع آفتابِ صبح دم

یا صدائے نغمہ مرغِ سحر کا زیر و بم

رنگ کچھ شہرِ خموشاں میں جما سکتی نہیں

خفتگانِ کنجِ مرقد کو جگا سکتی نہیں

ہر گھڑی اسے دل نہ یوں اشکوں کا دریا چاہیے

دستاں حبیبی ہو ویسا سننے والا چاہیے

ہر کسی کے پاس یہ دکھڑا نہ رونا چاہیے

استناں اس کو یتیم ہاشمی کا چاہیے

چشمِ باطن کی نظر بھی کیا سبک رفتار ہے

سامنے اک دم میں درگاہِ شہِ ابرار ہے

اے مددگارِ غریباں اے پناہِ بے کساں

اے نصیرِ عاجزاں اے مائے بے ماتنگاں

کارواں صبر و تحمل کا ہوا دل سے رواں

کہنے آیا ہوں میں اپنے درد و غم کی داستاں

ہے ترمی ذاتِ مبارک حلِ مشکل کے لیے

نام ہے تیرا شفا دُکھے ہوئے دل کے لیے

بے کسوں میں تابِ جورِ آسماں ہوتی نہیں

ان دلوں میں طاقتِ ضبطِ فغاں ہوتی نہیں

کون وہ آفت ہے جورِ مہن بیاں ہوتی نہیں

اک تیسیمی ہے کہ مہمنوں زباں ہوتی نہیں

میری صورت ہی کہانی ہے دلِ ناشاد کی

ہے خموشی بھی مری سائلِ ترمی امداد کی

بزم عالم میں طرازِ مسندِ عظمت ہے تو

بہرِ انساں حبِ بریلِ آیہِ رحمت ہے تو

اے دیارِ علم و حکمت قبضہ امت ہے تو

اے ضیائے چشمِ ایماں زیبِ ہر مدحت ہے تو

دردِ جو انساں کا تھا وہ تیرے پہلو سے اٹھا

قلزمِ جوشِ محبت تیرے آنسو سے اٹھا

آبِ کوثرِ شہ کا ماںِ محبت کا ہے تو

جس کے ہر قطرے میں سو موتی ہوں وہ دریا ہے تو

طور پر چشمِ کلیم اللہ کا تارا ہے تو

معنی یاسین ہے تو - مفہوم اَوَّادِنی ہے تو

اس نے پہچانا نہ تیری ذاتِ پرانوار کو

جو نہ سمجھا احمدِ بے مہم کے اسرار کو

دلربائی میں مثالِ خندہ مادر ہے تو

مثلِ آوازِ پدر شیریں تر از کوثر ہے تو

جس سے تاجِ عرش کو زینت ہو وہ گوہر ہے تو

از پے لفتدیر عالم صورتِ خستہ ہے تو

زبیبِ حسنِ محفلِ اشرافِ عالم تو ہوا

تھی موخر گرچہ آمد پر مقدم تو ہوا

تیرا رتبہ جو ہر آئینہ لولاک ہے

فیض سے تیرے رگ تاکِ لقیں نمناک ہے

تیرے سایہ سے منور دیدہ افلاک ہے

کیسا کہتے ہیں جس کو تیرے در کی خاک ہے

تیرے نظارے کا موسیٰ میں کہاں مقدور ہے

تو ظہور لن ترانی گوئے اوج طور ہے

دوپہر کی آگ میں وقتِ درو و ہفتان پر

ہے پسینے سے نمایاں مہرِ تریباں کا اثر

جھلکیاں اُمید کی آتی ہیں چہرے پر نظر

کاٹ لیتا ہے مگر جس وقت محنت کا ثمر

یا محمدؐ کہہ کے اٹھتا ہے وہ اپنے کام سے

ہائے کیا تسکیں اُسے ملتی ہے تیرے نام سے

وہ پناہ دینِ خق وہ دامنِ عارفِ حرا

جو ترے فیضِ قدم سے غیرت سینا ہوا

وہ حصہ عافیت وہ سلسلہ واران کا

جس کے ہر ذرہ سے اٹھی دینِ کامل کی صدا

فخرِ پابوسی سے تیری آسماں سا ہو گئی

یہ زمیں ہم پایہ عرشِ مستی ہو گئی

نظم قدرت میں نشان پیدا نہیں پیدا کا

شکوہ کرنا کام ہوتا ہے دلِ ناشاد کا

اگر اہوں تیرے در پر وقت ہے ادا کا

سرفرازی چاہیے بدلہ مری افتاد کا

آنہ سکتا تھا زباں تک بے کسی کا ماجرا

وصدہ لیکن مجھے تیر ہی تسمیٰ نے دیا

تھم ذرا بے تابئی دل کی صدا آتی ہے یہ

لطفِ آبِ چشمہ حیواں کو شرماتی ہے یہ

دل کو سوزِ عشق کی آتش سے گرماتی ہے یہ

روح کو یادِ الہی کی طرح بھاتی ہے یہ

ماں ادب اسے دل بڑھا اعزازِ مہشتِ خاک کا

میں مخاطب ہوں جنابِ سیدِ لولاک کا

اے گرفتارِ تیسمی اے اسیرِ قیدِ غم

تجھ سے ہے آرامِ جانِ سینہِ سراسرِ الم

ناامیدی نے کیے ہیں تجھ پہ کچھ ایسے ستم

چیرتا ہے دل کو تیرا نالہ درودِ الم

تیری بے سامانیوں سے کیوں نہ میرا دل چلے

شرم سی آتی ہے تجھ کو بے نوا کہتے ہوئے

خزینِ جاں کے لیے حبلی ترا افسانہ ہے

دل نہیں پہلو میں، تیرے غم کا عشرت خانہ ہے

جس پہ بربادی ہو صدقے وہ ترا ویرانہ ہے

سہم جائے جس سے فرحت وہ ترا کاشانہ ہے

کانپتا ہے آسمان تیرے دلِ ناشاد سے

ہل گیا عرشِ معظم بھی تری فریاد سے

خون رُلو اتا ہے تیرا دیدہ گریاں مجھے

کیوں نظر آتا ہے تو رہنِ غم نہاں مجھے

کیوں نظر آتا ہے تیرا حال بے سماں مجھے

کیوں نظر آتا ہے تو مثلِ تن بے جاں مجھے

میری امت کیا شریکِ دردِ پیس نہیں

کیا جہاں میں عاشقانِ شافعِ محشر نہیں

جس طرح مجھ سے نبوت میں کوئی بڑھ کر نہیں

میری امت سے حمیت میں کوئی بڑھ کر نہیں

امتحانِ صدق و ہمت میں کوئی بڑھ کر نہیں

ان مسلمانوں سے غیرت میں کوئی بڑھ کر نہیں

یہ دل و جاں سے خدا کے نام پر قربان ہیں

ہوں فرشتے بھی فدا جن پر یہ وہ انسان ہیں

جا کے یوں کہنا کہ مدائے گلہائے بارغ مصطفیٰ

تم سے برگشتہ نہ ہو جائے زمانے کی ہوا

عرصہ ہستی میں از بہر حصولِ مدعا

ریشک صد اکسیر ہوتی ہے یتیموں کی دعا

یہ وہ جا دو ہے کہ جس سے دیوِ حرام دور ہو

یہ وہ نسخہ ہے کہ جس سے دردِ غصیاں دور ہو

یہ دعا میدانِ محشر میں بڑی کام آئے گی

شاہدِ شانِ کریمی سے گلے ملوائے گی

آتشِ عشقِ الہی سے تمہیں گرنے لگی

جو نہ موسیٰ نے بھی دیکھا تھا تمہیں دکھلائے گی

جس طرح مجھ کو شہیدِ کربلا سے پیار ہے

حق تعالیٰ کو یتیموں کی دعا سے پیار ہے

جوش میں اپنی رگِ ہمت کو لانا چاہیے

احمدی غیرت زمانے کو دکھانا چاہیے

بندشِ غم سے تیسیموں کو چھڑانا چاہیے

مل کے اک دریا سخاوت کا بہانا چاہیے

کام بے دولت تہِ چرخ کہن چلتا نہیں

نخل مقصد غیر آبِ زر کہیں پھلتا نہیں

صید شاہن تیسیمی کا پھڑکنا اور ہے

نوک جس کی دل میں چھیتی ہو وہ کانٹا اور ہے

علتِ حراماں نصیبی کا مداوا اور ہے

درد آزار مصیبت کا سیجا اور ہے

پھونک دیتا ہے جگر کو دل کو تڑپاتا ہے یہ

نسخہٴ مهر و محبت سے مگر جاتا ہے یہ

تھی یتیمی کچھ ازل سے آشنا اسلام کی
 پہلے رکھی ہے یتیموں نے بنا اسلام کی
 کہہ رہی ہے اہل دل سے ابتدا اسلام کی
 ہے یتیموں پر عنایت انتہا اسلام کی
 تم اگر سمجھو تو یہ سو بات کی اک بات ہے
 آبرو میری یتیمی کی تہا سارے مات ہے

شکریہ انگشتی

یہ نظم میں نے منشی سراج الدین صاحب کی بیاض سے لی ہے۔ نظم کے ساتھ حضرت علامہ کا گرامی نامہ بھی ہے۔ اور نظم اور گرامی نامہ دونوں خود علامہ کے قلم سے لکھے ہوئے ہیں۔ ذیل میں نظم اور خط بحسبہ درج کیے جاتے ہیں۔

ڈیر سراج

دو تین روز سے طبیعت بسبب دورہ درد کے علیل ہے۔ یہ چند شعر قلم برداشتہ آپ کے شکر یہ میں عرض کرتا ہوں۔ میرا ارغماں یہی ہے اسی کو قبول کر کے مجھے مشکور کیجیے۔ چاہیں تو پشانی پر چنداں دو سطور لکھ کر مخزن میں بھیج دیجیے۔ والسلام

آپ کا اقبال۔ انزلاہور

۱۹۰۲ء

آپ نے مجھ کو جو بھی ارغیاں انگشتی دے رہی ہے مہر و الفت کا نشان انگشتی
 زینت دستِ خاں مالیدہ جاناں ہوئی ہے مثالِ عاشقاں آتشِ بجاں انگشتی
 تو سراپا آیتے از سورۃ قرآنِ فیض وقفِ مطلق اسے سراجِ مہرباں انگشتی
 میرے ہاتھوں سے اسے پہنے اگر وہ دلِ ربا ہو موز بے دلی کی ترجمہاں انگشتی
 ہو نہ برقِ افکن کہیں اسے طائرِ رنگِ حنا بناکتی رہتی ہے تیرا شیاں انگشتی
 ساغرِ میں پڑا انگشتِ ساقی کا جوں بن گئی گرواہِ آبِ رواں انگشتی
 ہوں بہ تبدیلِ قوافی فارسی میں نغمہ خوں ہند سے جاتی ہے سوئے صفہاں انگشتی

یارم از کشم فرستاد دست چار انگشتی چار در صورتِ معنی صد ہزار انگشتی
 چار را اگر صد ہزار آوردہ ام انیک دلیل شد قبولِ دست یارم ہر چار انگشتی
 داغ داغ از موجِ مینا کالیش جوش بہا می دہا چوں غنچہ گل بوئے یار انگشتی
 در لہا نور آمد و چشم تماشا شد تمام بود در کشم چشمِ انتظاں انگشتی

لاہور کا دوسرا نام جس کو امیر خسرو قرآن السعدین میں استعمال فرماتے ہیں۔ (اقبال)

یار را ساغر بکف انگشتری در دست یار
 حلقه اش خمیازه دست خمار انگشتری
 ما اسیر حلقه اش او خود اسیر دست دوست
 الله الله دایم و صیاد و شکار انگشتری
 خاتم دست سلیمان حلقه در گوش و دست
 اے عجب انگشتری را جان نثار انگشتری
 واه چه بکشاید بدست آن نگار سیم تن
 ماند گدازین پیشتر سر بسته کار انگشتری
 من دل گم گشته خود را کجا جویم سراغ
 فروی در دهن را پرده دار انگشتری
 راز دار دزد و هم دزد دست در بازار حسن
 چشمک در دهن را راز دار انگشتری
 هر دو با هم ساختند و رفت دلهامی برند
 پنجه مغز انگشت جانان پنجه کار انگشتری
 نوبهار و لغریب انگشتری در دست یار
 بوسه بر دستش زندیل و نهار انگشتری
 بوالهوس ز انگشتری طرز اطاعت یاد گیر
 می هند سر بر خط فدان یار انگشتری
 ماه تو قالب تهی کرد دست از حسرت چرخ
 جلوه فرماید چو در انگشت یار انگشتری
 از مغام سلک گوهر است یعنی این غزل
 کز سر اجم نور ما آمد چپار انگشتری
 گشت اے اقبال مقبول امیر ملک حسن
 کرد و ما را گره آخر ز کار انگشتری

غزل

۱۹۰۲ء عیسوی

دل کی بستی عجیب بستی ہے لوٹنے والے کو ترستی ہے
ہو قناعت جو زندگی کا اصول تنگدستی فراخ دستی ہے
جنس دل ہے جہاں میں کمیاب پھر بھی یہ شے غضب کی سستی ہے
تابِ اظہار عشق نے لے لی گفتگو کو زباں ترستی ہے
ذکرِ جامِ طور و عطر کا وعظ مے پرستی کی مے پرستی ہے
شعر بھی اک شراب ہے اے دل ہوشیار ہی اسی کی مستی ہے
ہم فنا ہو کے بھی فنا نہ ہوئے نیستی اک طرح کی ہستی ہے
آنکھ کو کیسا نظر نہیں آتا ابر کی طرح سے برستی ہے

دیکھیے کیا سلوک ہوا قبّال

محرمِ جرمِ بُت پرستی ہے

(منقول از مخزن)

”ما تم لپسہ“

ہمارے ایک عنایت فرمائیں بارہ مولا علاؤ کشمیر خواجہ محمد جو صاحب کلکٹر ہیں انہیں چند ماہ

ہوئے اپنے چہیتے اور ہونہار بیٹے کی مرگ ناگہاں کا داغ دیکھنا نصیب ہوا خواجہ صاحب ذہنی علم

اور علم دوست رئیس ہیں۔ اور خود زبان فارسی میں طبائع شاعر ہیں۔ اور قبل تخلص کرتے ہیں۔ مگر اس رنج

فے ان کی طباعی اور زندہ دلی پر پانی پھیر دیا ہے اور انہیں تصویر غم بنا دیا ہے۔ شیخ محمد اقبال صاحب نے

ان کی طرف سے مرحوم کا نوجہ لکھا ہے جو درج ذیل ہے۔ (مخزن ۱۹۰۲ء)

اندھیرا صمد کا مکاں ہو گیا وہ نور شید روشن نہاں ہو گیا

بیاباں ہماری سرائی بن گئی مسافر وطن کو رواں ہو گیا

گیا اڑ کے وہ بلبیل خوش نوا چمن پائے خزاں ہو گیا

نہیں باغ کشمیر میں وہ بہا نظر سے جو وہ گل نہاں ہو گیا

گیا کارواں اور میں راہ میں غبارِ رو کارواں ہو گیا

گراکٹ کے آنکھوں سے لختِ جگر مرے صبر کا امتحان ہو گیا
 بڑھا اور اک دشمنِ جانتاں دھواں آہ کا آ سماں ہو گیا
 ستم اس غضب کا خزاں نے کیا بیاباں مرا بوستاں ہو گیا
 ہوئی غم کی حادث کچھ ایسی مجھے کہ غم مجھ کو آرام جاں ہو گیا
 کسی نوجواں کی جُدائی میں نہ جوانی میں شل کماں ہو گیا
 جُدائی میں نالایا ہوں بلبل نہ کیوں وہ گل زیبِ باغِ جناں ہو گیا
 وہ سُرخِی ہے اشکِ شفقِ رنگ میں حریفِ مے ارغواں ہو گیا
 بنایا تھا ڈر ڈر کے جو آشیاں وہی تندرِ برقِ تپاں ہو گیا
 کروں ضبط اسے ہم نشیں کس طرح کہ ہر اشک طوفاں نشاں ہو گیا
 غضب ہے غلامِ حسن کا فراق کہ جینا بھی مجھ کو گراں ہو گیا

دیا چُن کے وہ غمِ فلک نے اسے
 کہ مقبلِ سراپا فغاں ہو گیا

خطِ منظوم

۱۹۰۲ء

پیغامِ معیت کے جواب میں

اس نظم کا کچھ حصہ عقل و دل کے نام سے بانگِ درا میں درج ہے۔ پوری نظم
اربابِ ذوق کی دلچسپی کے لئے درج ذیل کی جاتی ہے۔

خمنر سے چھپ کے مر رہا ہوں میں	تشنہ کامِ مے فنا ہوں میں
ہم کلامی ہے غیریت کی دلیل	خامشی پر مٹا ہوا ہوں میں
کانپ اٹھتا ہوں فکرِ مرہم پر	وہ دلِ درد آشنا ہوں میں
تنکے چن چن کے بارغِ الفت کے	آشیانہ بنا رہا ہوں میں
گلِ پژمرده چمن ہوں مگر	رونقِ خانہ صبا ہوں میں
کارواں سے نکل گیا آگے	مثل آوازہ درا ہوں میں

دست و اعط سے آج بن کے نما
 کس ادا سے قضا ہوا ہوں میں
 مجھ سے بیزار ہے دل زہد
 دیدہ حور کی حیا ہوں میں
 ہے زباں مائل ترانہ شوق
 سننے والے کو دیکھتا ہوں میں
 میں نے مانا کہ بے عمل ہوں مگر
 رمز وحدت سے آشنا ہوں میں
 پردہ میم میں رہے کوئی
 اس بھلاوے کو جانتا ہوں میں
 سب کسی کا کرم ہے یہ ورنہ
 کیا مرا شوق اور کیا ہوں میں
 میں کسی کو بُرا کہوں تو بہ
 ساری دنیا سے خود برا ہوں میں
 جام ٹوٹا ہوا ہوں میں لیکن
 مے حق سے بھرا ہوا ہوں میں
 ایک دانے پہ ہے نظر تیرا
 اور خرمن کو دیکھتا ہوں میں
 توجہ دانی پہ جان دیتا ہے
 وصل کی راہ سوچتا ہوں میں
 بھائیوں میں بگاڑ ہو جس سے
 اس عبادت کو کیا سرا ہوں میں
 بت پرستی تو ایک مذہب ہے
 اس عبادت کو کیا سرا ہوں میں
 کفر غفلت کو جانتا ہوں میں

مرگِ اغیار پر خوشی ہے تجھے اور آنسو بہا رہا ہوں میں
میرے رونے پہ منہس رہا ہے تو تیرے منہسے کو رو رہا ہوں میں

عقل نے ایک دن یہ دل سے کہا بھولے بھٹکوں کی رہنا ہوں میں
ہوں زمیں پر۔ گزرِ فلک پہ مرا دیکھ تو کس قدر سا ہوں میں
علم پتا ہے میری گودی میں رازِ ہستی سے آشنا ہوں میں
رہبری دہریس ہے کام مرا رشکِ خضرِ حجتہ پا ہوں میں
ہوں مفسرِ کتابِ ہستی کی منظرِ شانِ کبریا ہوں میں
تو میری ہمسری کرے تو بہ دیدہ کور کی ضیا ہوں میں
بوند اک خون کی ہے تو لیکن غیرتِ لعلِ بے بہا ہوں میں
دل نے سن کر کہا کہ سب سچ ہے پر مجھے بھی تو دیکھ کیسا ہوں میں
رازِ ہستی کو تو سمجھتی ہے اور آنکھوں سے دیکھتا ہوں میں

میرے دم سے جہان بستا ہے اس اندھیرے میں چاندنا ہوں میں
 ہے تجھے واسطہ مظلما ہر سے اور باطن کو دیکھتا ہوں میں
 علم تجھ سے تو معرفت مجھ سے تو خدا جو حُسنِ دانا ہوں میں
 علم کی انتہا ہے بے چینی اس مرض کی مگر دوا ہوں میں
 شمع تو محفلِ صداقت کی حُسن کی بزم کا دیا ہوں میں
 کس بلندی پہ ہے مقامِ مرا عرشِ ربِّ جلیل کا ہوں میں
 گلشنِ طور میں بہارِ مری قطرۂ بحرِ آشنا ہوں میں
 تو ہے وابستہ زمان و مکاں اور اس قید سے رہا ہوں میں

ہائے یہ دل ہو میرے پہلو میں تو یہ سمجھے کہ وہ ریا ہوں میں
 اہلِ دل کو بگاڑ سے مطلب سب بزرگوں کی خاکِ پا ہوں میں
 فیضِ اقبال ہے اسی در کا بندہ شاہِ لافتا ہوں میں

آفتاب

۱۹۰۲ء عیسوی

شذرہ تمہیدی

یہ نظم بانگ درا میں موجود ہے لیکن اقبال کے شذرہ کے ساتھ اس نظم کو پڑھنے سے

لفظ اور دوبالا ہو جاتا ہے۔ یہ نظم مع شذرہ تمہیدی مخزن میں شائع ہوئی تھی۔

ذیل کے اشعار گدید کی ایک نہایت قدیم اور مشہور دعا کا ترجمہ ہیں۔ جس کو گایتری

کہتے ہیں۔ یہ دعا اعتراض عبودیت کی صورت میں گویا ان تاثرات کا اظہار ہے جنہوں نے

تظام عالم کے حیرت ناک مظاہر کے مشاہدہ سے اول اول انسان ضعیف البنیان کے

دل میں ہجوم کیا ہوگا۔ اس قسم کی قدیم تحریروں کا مطالعہ علم ملل و نحل کے عالموں کے

لیے انتہا درجہ کا ضروری ہے کیونکہ ان سے انسان کے روحانی نمو کی ابتدائی مراحل کا

پتہ چلتا ہے یہی وہ دعا ہے چو چاروں ویدوں میں مشترک طور پر پائی جاتی ہے اور جس کو

برہمن اس قدر مقدس سمجھتا ہے کہ بے طہارت اور کسی کے سامنے اس کو پڑھتا تک نہیں۔ جو لوگ محققین السنۃ شرقیہ کی تصانیف سے واقف ہیں ان کو معلوم ہے کہ سرو نیم جو نس مرحوم کو اس دعا کے معلوم کرنے میں کس قدر تکلیف اور محنت برداشت کرنی پڑی تھی۔ مغربی زبانوں میں اس کے بہت سے ترجمے کیے گئے ہیں۔ لیکن حق یہ ہے کہ زبان سنسکرت کی نحوی پیچیدگیوں کی وجہ سے السنۃ حال میں وحشت کے ساتھ اس کا مفہوم ادا کرنا نہایت مشکل ہے۔ اس مقام پر یہ ظاہر کر دینا بھی ضروری معلوم ہوتا ہے کہ اصل سنسکرت میں لفظ ”سوتر“ استعمال کیا گیا ہے جس کے لیے اُردو لفظ نہ مل سکتے کے باعث ہم نے لفظ آفتاب رکھا ہے لیکن اصل میں اس لفظ سے مراد اس آفتاب کی ہے جو فوق المحسوسات ہے اور جس سے یہ مادی آفتاب کسب ضیا کرتا ہے۔ اکثر قدیم قوموں نے اور نیز صوفیاء نے اللہ تعالیٰ کی ہستی کو نور سے تعبیر کیا ہے۔ قرآن شریف میں آیا ہے ”اللَّهُ نُورُ السَّمَوَاتِ وَالْأَرْضِ“ اور شیخ محی الدین ابن عربی فرماتے ہیں اللہ تعالیٰ ایک نور ہے جس سے تمام چیزیں نظر آتی ہیں۔

لیکن وہ خود نظر نہیں آتا۔ علیٰ ہذا القیاس افلاطون الہی کے مصری پیروں اور ایران کے قدیم انبیا کا بھی یہی مذہب تھا۔ ترجمہ کی مشکلات سے ہر شخص واقف ہے لیکن اس خاص صورت میں وقت اور بھی بڑھ گئی ہے کیونکہ اصل الفاظ کی آواز موسیقیت اور وہ طانیت آمیز اثر جو ان کے پڑھنے سے دل پر ہوتا ہے اُردو زبان میں منتقل نہیں ہو سکتا۔ گایتیری کے مصنف نے ملک الشعراء ثنی سن کی طرح اپنے اشعار میں ایسے الفاظ استعمال کیے ہیں جن میں حروف علت اور صحیح کی قدرتی ترتیب سے ایک ایسی لطیف موسیقیت پیدا ہو جاتی ہے جس کا غیر زبان میں منتقل کرنا ناممکنات میں سے ہے۔ اس مجبوری کی وجہ سے میں نے اپنے ترجمہ کی بنیاد اس سوکت (گفتار زیبا) پر رکھی ہے جس کو سوریا زائن اپنشد میں گایتیری مذکور کی شرح کے طور پر لکھا گیا ہے۔ ترجمہ کرنے کو تو میں نے کر دیا ہے مگر مجھے اندیشہ ہے کہ سنسکرت دان اصحاب اس پر وہی رائے قائم کریں گے جو چپ مین نے پوپ کا ترجمہ ہو مر پڑھ کر قائم کی تھی۔ یعنی شعر تو خاصے ہیں لیکن یہ گایتیری

نہیں ہے۔

محمد اقبال

اے آفتاب روح و روانِ بھاں ہے تو شیرازہ بندِ دفتر کون و مکاں ہے تو
 باعث ہے تو وجود و عدم کی نمود کا ہے سبز تیرے دم سے چمن بہت و بود کا
 قائم یہ عنصرِ وں کا تماشا تجھی سے ہے ہر شے میں زندگی کا تقاضا تجھی سے ہے
 ہر شے کو تیری جلوہ گری سے ثبات ہے تیری نگاہ رشتہ تارِ حیات ہے
 وہ آفتاب جس سے زمانے میں نور ہے دل ہے خرد ہے روح و رواں ہے شعور ہے
 اے آفتاب ہم کو ضیائے شعور دے چشمِ خرد کو اپنی تجلی سے نور دے
 ہے محفلِ وجود کا سماں طراز تو یزدان ساکنانِ شیب و فراز تو
 تیرا کمال ہستی ہر جاندار میں تیری نمودِ سلسلہ کو ہزار میں

* یزدان کو قدیم حکمائے ایران اصل نور تصور کرتے ہیں۔ اس واسطے خالق کی جگہ یہ لفظ

استعمال کیا گیا۔

ہر چیز کی حیات کا پرورگار تو زائیدگان نور کا ہے تاجدار تو

نے ابتدا کوئی نہ کوئی انتہا تری

آزاد قید اول و آخر ضیا تری

* یعنی دیوتا۔ سنسکرت میں لفظ دیوتا کے معنی زائیدہ نور کے ہیں یعنی ایسی ہستی جس کی

پیدائش نور سے ہوئی ہو۔ اس سے معلوم ہوتا ہے کہ قدیم ہندو دیوتاؤں کو دیگر مخلوقات

کی طرح مخلوق تصور کرتے تھے ازلی نہیں سمجھتے تھے۔ غالباً ان کا مفہوم وہی ہوگا جس کو ہم

لفظ فرشتہ سے تعبیر کرتے ہیں کیونکہ فرشتوں کا وجود بھی نور ہی تسلیم کیا گیا ہے اگرچہ ان کو

مخلوق مانا گیا ہے پس ہندو مذہب کو مشرک کا مجرم گردانا میرے نزدیک صحیح معلوم

نہیں ہوتا۔

(اقبال)

غزل

(۱۹۰۳ء عیسوی)

چند روز ہوئے سیالکوٹ میں ایک تقریب تھی یعنی وہاں کے رئیس اعظم آغا محمد
باقر خاں صاحب قزلباش کے فرزند ارجمند محمد ناصر کے ختنہ کے غسلِ صحت کی شادی منائی
گئی تھی۔ وہاں شیخ محمد اقبال صاحب بھی مدعو تھے کسی نے ایک مصرعہ طرح دیا جس پر یہ
غزل ہوئی۔ اور اس غزل کو انہوں نے اپنے دوست کے بیٹے کی اس تقریب سعید کا
سہرا قرار دیا۔ چنانچہ اس کی طرف مقطع میں اشارہ ہے۔ (مخزن)

لڑکپن کے ہیں دن صورت کسی کی بھولی بھولی ہے
زباں مسٹھی ہے لب ہنستے ہیں پیاری پیاری بولی ہے
ترا اے سیل دریائے محبت منہ نکوں کب تک
مری کشتی جو تھی آپ اپنے ہاتھوں سے ڈبولی ہے

کوئی شوخی تو دیکھے جب ذرا رونا تھا میرا

کہا بے درد نے "کیوں آپ نے مالا پرو لی ہے

جفا جو کہہ دیا میں نے مگر تم نے بُرا مانا

خفا کیوں ہو گئے یہ عاشقوں کی بولی ٹھولی ہے

شبِ فرقت تصور تھا مرا اعجاز تھا کیا تھا

نرمی تصویر کو میں نے بلایا ہے تو بولی ہے

وہ میری جستجو میں پھر رہے ہیں خیر ہو یا رب

پتا میرا بتانے کو قیامت ساتھ ہو لی ہے

تماشائی کوئی آئینہ ہستی میں ہے اپنا

مزا ہے حُسن نے اے دل کتابِ عشق کھولی ہے

سمجھ سکتا نہ تھا کوئی مجھے اس بزمِ ہستی میں

گرہ تھی زندگی میری اجل نے آکے کھولی ہے

جگت الیشر ہے تو ہر آتما کو پیت ہے تیری
 صنم خانہ کی یارب کیسی پیاری پیاری بولی ہے
 ہمیں یاد وطن کیا پیش آتا ہے خدا جانے
 بھلا تو کس لیے غربت زدوں کے ساتھ بھولی ہے
 تغیر روز کا کچھ دید کے قابل نہ تھا نرگس
 بتا پھر کس کے نظر ارے کو تو نے آنکھ کھولی ہے
 تبسم چاک جیب گل، ترنم، نالہ، بلبل
 یہ بے مہروں کی باتیں ہیں یہ بے دردوں کی بولی ہے
 مہ و نور شید و انجم دوڑتے ہیں ساتھ ساتھ اس کے
 فلک کیا ہے کسی معشوق بے پروا کی ڈولی ہے
 یہ ہوگی شوخ اسے صیاد مدت کی اسیر ہی سے
 نیا قیدی ہوں میں آواز میری بھولی بھولی ہے

لہو کی بوندیاں لالے کی کلیاں بن کے پھوٹی ہیں

مگر زیر زمین کھیل تیرے کشتوں نے ہو لی ہے

دیارِ عشق میں داماندگی رفتار ہے اے دل

جسے کہتے ہیں خاموشی وہ اس بستی کی بولی ہے

گماں تجھ پر ہوا تھا کیا دلِ بلبِل کی چوری کا

صبا نے غنچہ گل! کیوں گرہ تیری ٹٹولی ہے

گلِ معنوں سے اے اقبال یہ سہرا ہے ناصر کا

غزل میری نہیں ہے یہ کسی گلچیں کی جھولی ہے



عرض بہ جناب حضرت نظام الدین اولیاءؒ

یہ نظم علامہ مرحوم نے اس وقت لکھی تھی جب ان کے برادر محترم شیخ عطاء محمد صاحب بدستی سے ایک مصیبت میں مبتلا ہو گئے تھے۔ علامہ نے یہ نظم لکھ کر کسی دوست کے ہمراہ دہلی درگاہ حضرت نظام الدین اولیاءؒ میں بھجوائی تھی۔ فضل ایزدی سے جلد شیخ صاحب مرحوم کو مصیبت سے رہائی ہوئی۔

کیوں نہ ہوں ارماں مرے دل میں کلیم اللہ کے

طور در آغوش ہیں ذرے تری درگاہ کے

میں تری درگاہ کی جانب جونکلا، لے اُڑا

آسمان تارے بنا کر میری گرد راہ کے

ہے زیارت کی تمنا، المدد اے سوز عشق

پھول لاوے مجھ کو گلزار خلیل اللہ کے

شانِ محبوبی ہوئی ہے، پردہ دارِ شانِ عشق

واہ کیا رُتبے ہیں اس سرکارِ عالی جاہ کے

ترجو تیرے آستانے کی تمنا میں ہوئی

اشکِ موتی بن گئے چشمِ تماشا خواہ کے

رنگ اس درگاہ کے ہر ذرے میں ہے توحید کا

طائرِ ان بام بھی طائر ہیں بسم اللہ کے

چھپ کے ہے بیٹھا ہوا اثباتِ نفیِ غیر میں

لا کے دریا میں نہاں موتی ہیں الا اللہ کے

سنگِ اسود تھا مگر سنگِ فسانِ تیغِ عشق

زخمِ میرے کیا ہیں دروازے ہیں بیت اللہ کے

عشق اس کو بھی تڑپی درگاہ کی رفعت سے ہے

آہ! یہ انجم نہیں آنسو ہیں چشمِ ماہ کے

تیرے ناخن نے جو کھولی میمِ حسد کی گرہ

کھل گئے عقدے جہاں ہیں ہر جُدا آگاہ کے

میرے جیسے بے نواؤں کا بھلا مذکور کیا

قیصر و فقہور ہیں درباں تری درگاہ کے

محوِ اظہارِ تمنائے دلِ ناکام ہوں

لاج رکھ لینا کہ میں اقبال کا ہم نام ہوں

سہمی پھرتی ہے شفا میرے دل بیمار سے

اے سیحانِ دم! بچالے مجھ کو اس آزار سے

اے ضیائے چشمِ عرفاں، اے چراغِ راہِ عشق

تنگ آیا ہوں جفائے چرخِ ناہنجار سے

سینہ پاکِ علی جن کا امانت دار تھا

اے شہِ زمی جاہ! تو واقف ہے اُن سرار سے

ہند کا داتا ہے تو تیسرا بڑا دربار ہے

کچھ ملے مجھ کو بھی اس دربار گوہر بار سے

اک نظر میں خسرو ملک سخن خسرو ہوا

میں کہیں خالی نہ پھر جاؤں تری سرکار سے

ہماک میں بیٹھی ہے حبلی میرے حاصل کے لیے

بیر ہے باد بہاری کو مرے گلزار سے

آج کل اصغر جو تھے اکبر ہیں اور مولا غلام

ہیں مجھے شکوے ہزاروں چرخ کج رفتار سے

کیا کروں اوروں کا شکوہ، اے امیر ملک فقرا!

دشمنی میں بڑھ گئے اہل وطن اغیار سے

کہہ رہے ہیں مجھ کو پرستہ قفس میں دیکھ کر

اڑ نہ جائے یہ کہیں پر کھول کر منتار سے

گر یہ شبِ بنم پہ گل ہنستے ہیں کیا بیدرو ہیں
 وہ جو تھی بوئے محبت اڑ گئی گلزار سے
 لکھات میں صیاد، مانل آشیاں سوزی پہ برق
 باغ بھی بگڑا ہوا ہے عندلیبِ زار سے
 کہہ دیا تنگ آ کے اتنا بھی کہ میں مجبور تھا
 خامشی ممکن نہیں ہو کر وہ گفتار سے
 سخت ہے میری مصیبت سخت گھیرایا ہوں میں
 بن کے فریادی تیری سرکاریں آیا ہوں میں
 کیا سے بھی فروں ہے تیری خاکِ درِ مجھے
 ہاں عطا کر دے مرے مقصود کا گو ہر مجھے
 تو ہے محبوبِ الہی کر دعا میرے لئے
 یہ مصیبت ہے مثالِ فتنہ محشر مجھے

ہو اگر یوسف مرا زحمت کش چاہ الم

چین آئے مصر آزادی میں پھر کیونکر مجھے

اُس بڑی سرکار کے قابل مری فریاد ہے

چل حضوری میں شہِ شرب کی تولے کر مجھے

میرا کیا منہ ہے کہ اُس سرکار میں جاؤں مگر

تیرے جیسا مل گیا تقدیر سے رہبر مجھے

واسطہ دوں گا اگر لختِ دل زہرا کا میں

غم میں کیونکر چھوڑ دیں کے شافع محشر مجھے

رونے والا ہوں شہید کر بلا کے غم میں میں

کیا دُرِ مقصد نہ دیں گے ساقی کوثر مجھے

دل میں ہے مجھ بے عمل کے داغِ عشقِ اہل بیت

ڈھونڈتا پھرتا ہے نعلِ دامنِ حیدر مجھے

جا ہی پہنچے کی صدا پنجاب سے دہلی تلک

کر دیا ہے گرچہ اس غم نے بہت لاغر مجھے

آہ! تیرے سامنے آنے کے ناقابل ہوں میں

منہ چھپا کر مانگتا ہوں تجھ سے وہ سائل ہوں میں

دربار بہاول پور

(۱۹۰۳ء عیسوی)

ماہِ رواں میں چند روز سرزمین بہاول پور نے ایسے دیکھے ہیں جن پر وہ نادیر

ناز کرے گی۔ رعایائے بہاول پور کی مخلصانہ دعائیں کامیاب ہوئیں نخلِ تمنا ہرا ہوا۔

اور شاخِ آرزو پھل لائی یعنی حضور پر نور رکن الدولہ نصرتِ جنگِ مخلص الدولہ فقط

الملک ہزبانِ نواب محمد بہاول خاں پنجم عباسی کو ہزبانِ کیسلنسی والسرائے و گورنر جنرل

بہادر کشور بھند نے خود اپنے ہاتھوں سے سند سلطنت پر بٹھایا اور زمام اختیار
 ان کے ہاتھ میں دی۔ اس خوشی کی تقریب میں جو جشن ریاست میں منایا گیا وہ مدتوں
 یادگار رہے گا۔ زمین بہاول پور ۲۱ نومبر کی شام کو کثرت چراغاں سے رشک
 آسماں بن رہی تھی۔ اور سارا شہر ایسا معلوم ہوتا تھا جیسے ایک سچی ہونی دلمن۔
 ہجوم خلایق ایسا کہ معلوم ہو آبادی گرد و نواح میں کہیں باقی ہی نہیں رہی۔ سب
 کھنچ کر بہاول پور میں آ گئی ہے۔ رؤسائے عالی تبار اور راجگانومی شان کے علاوہ
 دیگر معزز مہمان جو ہر فرقے اور ہر طبقے کے منتخب لوگوں میں تھے اور ملک کے ہر
 گوشے سے آئے ہوئے تھے زینت تقریب کو دوبالا کر رہے تھے۔ انگریز حکام
 کی بھی ایک معقول تعداد رونق بخش جلسہ تھی۔ اس مبارک تقریب پر شیخ محمد اقبال
 صاحب ایم۔ اے سے ایک قصیدہ کہنے کی فرمائش کی گئی تھی۔ اور انہیں مدعو بھی
 کیا گیا تھا۔ مگر فرض منصبی سے نصرت نہ ملنے کی وجہ سے وہ جانے سے معذور رہے
 اور قلمت فرصت سے قصیدہ بھی بعد میں مکمل ہوا۔ اس لیے ہم اُسے ان ناچیز

اوراق کے ذریعہ سے بندگانِ عالی تک پہنچاتے ہیں۔ صاحبانِ فن دیکھیں گے کہ
 قصیدہ کی زمین کس قدر مشکل تھی مگر اس میں کیسے کیسے شعرِ طبعِ خداداد کے زور سے
 شاعر نے نکالے ہیں۔ اور پُرانے اور نئے رنگ کو کس خوبی سے ملایا ہے۔ چونکہ
 اب کے حصّہ نظم پہلے لکھا جا چکا ہے اور ادھر نثر میں چند صفحات کی گنجائش ہے
 اور اس قصیدہ کا اسی مہینے میں شائع ہونا موزون معلوم ہوتا ہے اس واسطے نثر
 کے حصّے میں اس قصیدہ کو جگہ دیتے ہیں۔

عزتِ دور

بزمِ انجم میں ہے گو چھوٹا سا اک اخترِ زمیں۔

آج رفعت میں تریا سے بھی ہے اوپر زمیں

اُوج میں بالا فلک سے ہر سے تنویر میں

کیا نصیب ہے رہی ہر معرکہ میں در زمیں

انتہائے نور سے ہر ذرہ ختم خیز ہے

ہر و ماہ و مشتری صیفے ہیں اور مصدر زمیں

لے کے پیغامِ طرب جاتی ہے سوئے آسماں

اب نہ ٹھہرے گی کبھی طلس کے شانوں پر زمیں

شوق بک جانے کا ہے فیروزہ گردوں کو بھی

مول لیتی ہے لٹانے کے لیے گوہر زمیں

بسکہ گلشنِ ریزہ ہے ہر قطرہ ابر بہار

ہے شگفتہ صورتِ طبع سخن گستر زمیں

برگِ گل کی رگ میں ہے جنبشِ رگِ جاں کی طرح

ہے ایسے اعجازِ عیسیٰ کی کہ افسوں گہ زمیں

خاک پر کھینچیں جو نقشہ مرغِ بسم اللہ کا

قوتِ پرواز دے دے حرفِ تم کہہ کر زمیں

صاف آتا ہے نظر صحن چمن میں عکس گل
 بن گئی آپ اپنے آئینے کی روشن گر زمیں
 اس قدر تظارہ پرور ہے کہ نگر کے عوض
 خاک سے کرتی ہے پیدا چشم سکندر زمیں
 امتحاں ہو اس کی وسعت کا جو مقصود چمن
 خواب میں سہرے کے آئے آسماں بن کر زمیں
 چاندنی کے پھول پر ہے ماہ کامل کا سماں
 دن کو ہے اوڑھے ہوئے مہتاب کی چادر زمیں
 آسماں کہتا ہے ظلمت کا جو ہو دامن میں داغ
 دھو وے پانی چشمہ خورشید سے لے کر زمیں
 چومتی ہے دیکھنا جو شرف عتیدت کا کمال
 پائے تخت یاوگار عثم مغیب در زمیں

زینتِ مسند ہوا عتاسیوں کا آفتاب

ہو گئی آزاد احسانِ شہِ خاں اور زمیں

یعنی نواب بہاول خاں کرے جس پر فدا

بحرِ موتی - آسمانِ نجم - زر و گوہر زمیں

جس کے بدخواہوں کی شمعِ آرزو کے واسطے

رکھتی ہے آغوش میں صدمہ موجِ صحرایہ

جس کی بزمِ مسند آرائی کے نظر سے کو آج

دل کے آئینہ سے لائی دیدہ جوہر زمیں

فیضِ نقشِ پا سے جس کے ہے وہ جاں بخشی کا ذوق

شمع سے لیتی ہے پروانے کی خاکِ تر زمیں

جس کی راہِ آستان کو حق نے وہ رتبہ دیا

کہکشاں اس کو سمجھتا ہے فلک - محورِ زمیں

آستانہ جس کا ہے اس قوم کی مہید گاہ

تھی کبھی جس قوم کے آگے جبیں گستر زمین

جس کے فیض پاسے ہے شفاف مثل آئینہ

چشم اعدا میں چھپ کر خاک کا غصہ نہیں

جس کے ثانی کو نہ دیکھے مدتوں ڈھونڈے اگر

ہاتھ میں لے کر چراغ لالہ رسم زمین

وہ سراپا نور اک مطلع خطابِ پڑھوں

جس کے ہر مصرع کو سمجھے مطلع خاور زمین

اے کہ فیضِ نقشِ پاسے تیرے گل بر سر زمین

اے کہ تیرے دم قدم سے خسرو خاور زمین

اے کہ تیرے آستان سے آسماں انجمِ حبیب

اے کہ ہے تیرے کرم سے معدن گوہر زمین

لے کے آئی ہے برائے خطبہ نام سعید

چوب نخیل طور سے ترشا ہوا منبر زمیں

تیری رفعت سے جو یہ حیرت میں ہے ڈوبا ہوا

جانتی ہے ہر کو اک مہرہ ششدر زمیں

ہے سراپا طور عکس راستے روشن سے ترے

ورنہ تھی بے نور مشیل دیدہ عہد زمیں

مایہ نازش ہے تو اس خاندان کے واسطے

اب تلک رکھتی ہے جس کی داستاں از بد زمیں

ہو ترا عہد مبارک صبح حکمت کی نمود

وہ چمک پائے کہ ہو محسوس ہر خستہ زمیں

سامنے آنکھوں کے پھر جائے سماں بغداد کا

ہند میں پیدا ہو پھر عباسیوں کی سرزمین

محو کر دے عدل تیرا آسمان کی کجروی
 کلیاتِ دہر کے حق میں بنے مسطر زمین
 صلح ہو ایسی گلے مل جائیں نا قوس و ازاں
 ساتھ مسجد کے رکھے بُست خانہ آرزو زمین
 نام شاہنشاہِ کبر زندہ جاوید ہے
 ورنہ دامن میں لیے بیٹھی ہے سو فیروز زمین
 بادشاہوں کی عبادت ہے رعیت پروری
 ہے اسی خلاص کے سجدے سے قائم ہر زمین
 ہے مروت کی صدف میں گوہرِ نغیرِ دل
 یہ گہر وہ ہے کرے جس پر فدا کشور زمین
 حکمراں مستِ شرابِ عیش و عشرت ہو اگر
 آسمان کی طرح ہوتی ہے ستم پرور زمین

عدل ہو مالی اگر اس کا یہی فردوس ہے

ورنہ ہے مٹی کا ڈھیلہ خاک کا پیکر زمیں

ہے گل و گلزار محنت کے عرق سے سلطنت

ہو نہ یہ پانی تو پھر سرسبز ہو کیونکر زمیں

چاہیے پہرا و مارغ عاقبت اندیش کا

بے درمی میں ہے مثال گنبد خضرا زمیں

لا مکاں تک کیوں نہ جائے گی دعا اقبال کی

عرش تک پہنچی ہے جس کے شعر کی اڑکر زمیں

خانداں تیرا رہے زیمبندہ تاج و سریر

جب تلک مثلِ قمر کھاتی رہے چکر زمیں

مسندِ اجباب رفعت سے ثریا بوس ہو

خاک رختِ خواب ہوا عدا کا اور بستر زمیں

تیرے دشمن کو اگر شوقِ گل و گلزار ہو

باغ میں سبزے کی جا پیدا کرے شتر زمیں

ہو اگر پنہاں ترمی ہیبت سے ڈر کر زیرِ خاک

مانگ کر لائے شعاعِ مہر سے خنجر زمیں

پاک ہے گردِ غرض سے آہینہ اشعار کا

جو فلکِ رفعت میں ہو لایا ہوں وہ چین کر زمیں

تھی تو پتھر ہی مگر مدحتِ سرا کے واسطے

ہو گئی ہے گل کی پتی سے بھی نازک تر زمیں



اہل درد

(۱۹۰۳ء عیسوی)

چند روز ہوئے اقبال، گرامی اور سبیل تینوں حضرات ایک مجلس میں تشریف رکھتے تھے صاحب خانہ نے جو نوازش نام اور تخلص رکھتے تھے ایک مصرعہ بدولت "اہل درد" پڑھا۔ اور اس کی وجہ یہ تھی کہ اقبال نے بیان کیا تھا کہ انہیں درد قولنج کی شکایت ہے اور اس وقت اس کے آغاز کے آثار معلوم ہوتے تھے۔ اس پر غزل گوئی کی فرمائش ہوئی۔ اور اقبال نے بحالتِ درد مندرجہ ذیل دو غزلیں اس زمین میں کہیں مولوی عبداللہ صاحب سبیل ایک فارسی قطعہ تمہیداً ان کے ساتھ لکھ کر انہیں بغرضِ اشتاعت بھیجتے ہیں۔

زندگی دنیا کی مرگِ ناگہانِ اہل درد

موت پنہامِ حیاتِ جاودانِ اہل درد

بند ہو کر اور کھلتی ہے زبانِ اہل درد

بولتا ہے مثل نے ہر استخوانِ اہل درد

آپ بالغ آپ ہی نقد و متاع و مشتری

ساری دنیا سے نہالی ہے دکانِ اہل درد

اس خموشی اور گویائی کے صدقے جائیے

موشکربے زبانی ہے زبانِ اہل درد

بیخودی میں یہ پہنچ جاتے ہیں اپنے آپ تک

عین بیداری نہ ہو خوابِ گراں اہل درد

کہہ رہی ہے ہر کلی گلزارِ ابرہہ، سیم کی

آگ سے ہوتا ہے پید اگلستانِ اہل درد

پالیا موسیٰ نے آخر بندۃ اللہ کو

درد والوں ہی کو ملتا ہے نشانِ اہل درد

ان کی دنیا بھی یہی عرشِ معلیٰ بھی یہی

دل مکانِ اہل درد و لا مکانِ اہل درد

ہائے کیا محشر پہ واعظ نے اٹھا رکھی ہے بات

ہے اسی دنیا میں ہوتا امتحانِ اہل درد

درد ہی کے دم سے ہے ان دل جلوں کی زندگی

درد سے پیدا ہوئی روحِ رواں اہل درد

یہ اُجڑ جانے کو آبادی سمجھتے ہیں مگر

ڈھونڈتا ہے راہزن کو کاروائی اہل درد

ارستجالا ہم نے اسے اقبال کہہ ڈالے یہ شعر

تھی نوازش کو جو فکرِ امتحانِ اہل درد



دیگر

صبر ایوب وفا نحو جزو جان اہل درد

گریہ آدم سرشت دودمان اہل درد

ہے سکوں نا آشنا طبع جان اہل درد

جوں سر سائر ہے قطب آسمان اہل درد

اورج یک مشت غبار آستان اہل درد

جو ہر رفعت بلا گردان شان اہل درد

پھر رہے ہیں گلشن ہستی کے نظاروں میں مست

نگہت گل ہے شراب ارغوان اہل درد

ابتدا میں شرح رمز آیہ لَا تَقْرِبَا

کس قدر مشکل تھا پہلا امتحان اہل درد

ہم نشیں رونا ہمارا کچھ نیسا رونا نہیں

تھی ہم آہنگ ندائے کن فغان اہل درد

شورشِ محشر جسے واعظ نے ہے سمجھا ہوا

ہے وہ گلابِ انگِ درائے کاروانِ اہل درد

بت کدے کی سمت کیوں جاتا ہے یارب برہمن

کعبہ دل ہی تو ہے ہندوستانِ اہل درد

گرمی جوشِ عقیدت سے کیا کرتی ہے طوف

کعبہ برق بلا ہے آشیانِ اہل درد

ذبح ہونا کوچۃ الفت میں ہے ان کی مناز

ہے صدا تکبیر کی گویا اذانِ اہل درد

دار پر چڑھنا نہ تھا معراج تھا منصور کو

تھی وہ سولی درحقیقت نردبانِ اہل درد

موجِ خونِ سرمد و تبریزی و منصور سے

کس قدر رنگیں ہے یارب داستانِ اہلِ درد

تو نے اسے انسانِ غافل آہ کچھ پروا نہ کی

بے زباں طائر سمجھتے تھے زبانِ اہلِ درد

دیدہ سوزن سے بھی رکھتے ہیں یہ پنہاں اسے

کوئی کیا دیکھے گا زخیم بے نشانِ اہلِ درد

دیکھنے والے سمجھتے تھے دمِ عیسیٰ جسے

تھی وہ اک موجِ نسیم بستانِ اہلِ درد

پھرتے رہتے ہیں میانِ کوچہ چلِ الوریہ

ہے اسی آوارگی میں عز و شانِ اہلِ درد

کہہ دیا اقبال اک مصرعِ نوازش نے جو آج

وہ بہانہ ہو گیا بہرِ بیانِ اہلِ درد

سپاس جناب کیسے

ذیل کی نظم درج کر کے آج ہم ان احباب کے تقاضوں سے سبکدوش ہوتے
ہیں جو پروفیسر اقبال صاحب کے فارسی کلام کے لیے اکثر دفعہ اشتیاق ظاہر کیا کرتے
ہیں۔ فارسی نظمیں عموماً مخزن ہیں درج نہیں ہوتیں تاہم احباب کے اصرار سے ہم اسے
ہدیہ ناظرین کرتے ہیں۔ یہی نظم باطنی عقیدت شیخ صاحب صبح کے وقت پڑھا کرتے ہیں۔

اے محو ثنائے تو زبا نہا اے یوسف کاروانِ جانہا

اے باب مدینہ رحمت اے نوح سفینہ رحمت

اے حاجی نقشب باطل من اے فاتح خیبر دل من

اے ستر خط وجوب و امکاں تفسیر تو سورہ ہائے قرآن

اے مذہب عشق را نمازے اے سیمینہ تو امین را زے

اے ہر نبوت محمدؐ ۰ اے وصف تو مدحت محمدؐ
 گردوں کہ بہ رفعت ایستادست از بام بلند تو فتادست
 ہر ذرہ در گہمت چو منصور در جوش ترازانہ انا الطور
 بے تو نتوال باور رسیدن بے اونتوال بتور رسیدن
 فردوس ز تو چمن در آنغوش از شان تو حیرت آنہ پوش
 جانم بغلامی تو خوشتر سر بر زوہ ام ز جیب قنبر
 ہشیارم و مست بادۂ تو چوں سایہ ز پافتادۂ تو
 از ہوش شدم مگر بہوشم گوئی کہ نصیری خموشم
 و انم کہ ادب بضبط راز است در پردہ خامشی نیاز است
 اما چہ کنم مے تو لا تداست بروں نقد ز مینا

ز اندیشہ عاقبت رہیم

جنس غنیم آل تو خریدم

فکر م جو بہ جستجو قدم زد	دور ویر شد و در حریم زد
در دشت طلب بسے دویدم	وامان چو گرد باد چیدم
در آبلہ خار با خلیدہ	صد لالہ تہ قدم میدہ
افتادہ گرہ بروے کارم	ثمر مندہ دامن غبارم
پویاں پئے خنجر سوئے منزل	بر دوش خیال بستہ محمل
جویائے مے و شکتہ جامے	چوں صبح بباد چیدہ دامے
پیچیدہ بخود جو موج دریا	آوارہ چو گرد باد صحرا
واماندہ ز درد تار سیدن	در آبلہ شکتہ دامن
عشق تو دلم ربود ناگاہ	از کار گرہ کشود ناگاہ
آگاہ ز ہستی و عدم سخت	بُت خانہ عقل را عرم سخت
چوں برق بخر منہم گزر کرد	از لذت سوختن خبر کرد
بر باد متاع ہستم داد	جامے ز مے حقیقتم داد

مرست شدم ز پافتادم . چون عکس ز خود جدا افتادم

پیراهن ما و من دریدم . چون اشک ز چشم خود چکیدم


خاکم بفرانز عرش بُردی . زان راز که با دلم سپردی

وصل بکنار کشتیم شد . طوفان جسمال برشتیم شد

جز عشق حکایت ندارم . پروائے ملائمت ندارم

از جلوه عام بے نیازم

سوزم - گریم - تنیم - گدازم



منقول از مخزن

جنوری ۱۹۰۵ء عیسوی



مینے کے کبوتر کی یاد

یہ نظم کلیات اقبال میں ہے۔ اور محمد ذکی صاحب ابن شمس العلماء مولانا حمیرا حسن نے

بھی ایک بار اس کا ذکر کیا تھا۔

رحمت ہو تیری جان پہ اے مرغِ نامہ بہ	آیا تھا اُڑ کے ذروہٴ بامِ حرم سے تو
پروازِ جبریل تھی تیری اُڑان میں	کرتا نہ کیوں حدوث کو پید ا قدم سے تو
زمزم میں تر ہوئی تیری منقارِ نغمہ ریز	کرتا رہا عرب کو نمایاں عجم سے تو
جاں کو ب دیا تھا شمیمِ حجاز میں	لایا تھا تارِ تور کے زلفِ صنم سے تو
ہم کو دیا پیامِ الف، لامِ ہیم کا	نا آشنا نہ تھا رہ رسمِ الم سے تو
نفرت ہی آیشا نہ ہستی سے تھی تو کیوں	آیا اتر کے طارم کا رخِ عدم سے تو
تجھ پہ ابو ہریرہؓ بھی قربان ہوں کہ تھا	والتگانِ دامنِ فخرِ الاسم سے تو
شاید انہیں کی اہیں تو ہو گیکِ انشا	گرنہ سچ سکا نہ گریہ کی مشقِ ستم سے تو

قطعہ

موت کی ظلمت میں ہے پنہاں شرابِ زندگی
 مر گیا ہوں یوں تو میں لیکن فنا کیونکر ہوا
 یوں تو مرتے ہو منہسی ٹھٹھے پہ اے اقبال تم
 دل تمہارا اس قدر درو آشنا کیونکر ہوا

(۱۹۰۳ء)

نعت

نگاہ عاشق کی دیکھ لیتی ہے پردہٴ میم کو اٹھا کر
 وہ بزمِ شرب میں آ کے بیٹھیں ہزار منہ کو چھپا چھپا کر

جو تیرے کوچہ کے ساکنوں کا فضاے جنت میں دل نہ بہلا

تسلیمیاں دے رہی ہیں حوریں خوشامدوں سے منامنا کر

بہارِ جنت کو کھینچتا تھا ہمیں مدینہ سے آج رضواں

ہزار مشکل سے اس کو ٹالا بڑے بہانے بنا بنا کر

لحد میں سوئے ہیں تیرے شیدا تو حورِ جنت کو اس میں کیا

کہ شورِ محشر کو بھیجتی ہے خبر نہیں کیسے سکھا سکھا کر

تڑی جدائی میں خاک ہونا اثر دکھاتا ہے کیمیا کا

دیارِ شرب میں آہی پہنچے صبا کی موجوں میں مل ملا کر

شہیدِ عشق نبی کے مرنے میں بانگین بھی ہیں سو طرح کے

اجل بھی کہتی ہے زندہ باشی ہمارے مرنے پہ زہر کھا کر

رکھی ہوئی کام آہی جاتی ہے جس عصیاں عجیب تھے

کوئی اسے پوچھتا پھرے ہے دُرِ شفاعت دکھا دکھا کر

ترے ثنا کو عروسِ رحمت سے چھپر کر دیتے ہیں روزِ محشر

کہ اس کو سچھے لگا لیا ہے گناہ اپنے دکھا دکھا کر

کہے کوئی کیا کہ تاڑ لیتی ہے لاکھ پردوں میں بھی شفاعت

رکھے تھے ہم نے گناہ اپنے ترے غضب سے چھپا چھپا کر

بتائے دیتے ہیں اسے صبا ہم یگستانِ عرب کی بو ہے

مگر نہ اب ہاتھ لا ادھر کو وہیں سے لائی ہے تو اڑا کر

تری جدائی میں مرنے والے فنا کے تیروں سے بے خطر ہیں

اجل کی ہم نے ہنسی اڑائی اسے بھی مارا تھکا تھکا کر

ہنسی بھی کچھ کچھ نکل رہی تھی مجھے بھی محشر میں تاکتی ہے

کہیں شفاعت نہ لے گئی ہو مری کتابِ عمل اٹھا کر

اڑا کے لائی ہے اسے صبا تو جو بوسے زلفِ معنبریں کو

ہمیں سے اچھی نہیں یہ باتیں خدا کی رہ میں بھی کچھ دیا کر

یہ پردہ داری تو پردہ درہے مگر شفاعت کا آسرا ہے

دبک کے محشر میں بیٹھ جاتا ہوں دامنِ تیر میں منہ چھپا کر

شہیدِ عشقِ نبی ہوں میری لحد پہ شمعِ قمر جلے گی

اٹھا کے لائیں گے خود فرشتے چراغِ خورشید سے جلا کر

جسے محبت کا درد کہتے ہیں مائتہ زندگی ہے مجھ کو

یہ درد وہ ہے کہ میں نے رکھا ہے دل میں اس کو چھپا چھپا کر

خیالِ راہِ عدم سے اقبال تیرے در پر ہوا ہے حاضر

بغل میں زادِ عمل نہیں ہے سلسلہ مری نعت کا عطا کر

نثرِ جمہ از ڈائلک

دل شمعِ صفتِ عشق سے ہو نور سہرا پا

اور فکر یہ روشن ہو کہ آئینہ ہو گویا

نیکی ہو ہر اک فعل میں نیت کی ہویدا

ہر حال میں ہو خالق ہستی پر بھروسہ

ایسی کوئی نعمت تہ افسانہ نہیں ہے

یہ بات جو حاصل ہو تو کچھ باک نہیں ہے

(۱۹۰۴ء)

غزل

عاشق دیدار محشر کا تمنائی ہوا	وہ سمجھتے ہیں کہ جرم ناشکیبائی ہوا
غیر سے غافل ہوا میں اے نمود حسن یا	عرصہ محشر میں پیدا کنج تنہائی ہوا
میری بنیائی ہی شاید مانع دیدار تھی	بند جب آنکھیں ہوئیں تیرا تماشا بنی ہوا
ہائے میری نصیبی وائے ناکامی مری	پاؤں جب ٹوٹے تو شوق دشت پیمائی ہوا

میں تو اُس عاشق کے ذوقِ حقیقہ پر مر مٹا . ماعرفنا کہہ کے جو تیرا تمسائی ہوا

تجھ میں کیا اے عشق وہ اندازِ معشوقانہ تھا حسنِ خودِ لولاک کہہ کر تیرا شیدا بنی ہوا

دیکھ نادانِ مہتبیاز شمع و پروانہ نہ کر حُسنِ بن کر عشق اپنا آپ سودا بنی ہوا

اب مری شہرت کی سوچھی ہے انہیں دیکھے کوئی

لپس کے میں جس دم غبارِ کوئے رسوائی ہوا

غزل

محبت کو دولت بڑی جانتے ہیں اسے مایہِ زندگی جانتے ہیں

نرا لے ہیں اندازِ دنیا سے اپنے کہ تقلید کو خود کشی جانتے ہیں

کوئی قید سمجھے مگر ہم تو اسے دل محبت کو آزا دگی جانتے ہیں

حسینوں میں ہیں کچھ وہی ہوش والے کہ جو حُسن کو عارضی جانتے ہیں

جو ہے گلشنِ طور اے دل تجھے ہم اُسی باغ کی اک کلی جانتے ہیں

غزل

چاہیں اگر تو اپنا کرشمہ دکھائیں ہم
 بن کر خیالِ غیر ترے دل میں آئیں ہم
 اچھی کہی شکایت جو رجف کی بھی
 اتنی سی بات کے لئے محشر میں جائیں ہم
 اے صدمہ فراق نہ کر ہم سے چھیڑ چھاڑ
 تو کس کا ناز ہے کہ تجھے بھی اٹھائیں ہم
 پوچھیں گے آج سرمہ ونبالہ دار سے
 کس طرح سے کسی کی نظریں سمائیں ہم
 ہر چیز منع تو ہے ہمیں اے طبیبِ عشق
 لیکن بڑھے جو صنف تو غش بھی کھائیں ہم

قطعه

یہ اشعار علامہ مرحوم نے نازلی بیگم صاحبہ حنیفرہ کے البم میں بیگم صاحبہ کی درخت

پر تحریر فرمائے تھے۔ علامہ کے جو خطوط عطیہ بیگم کے نام شائع ہوئے ہیں ان میں یہ

اشعار علامہ کے قلم سے لکھے ہوئے موجود ہیں۔

اے کہ تیرے آستانے پر جبیں گستر قمر اور فیض آستان بوسی سے گل بر سر
روشنی لے کر تری موج غبارِ راہ سے دیتا ہے لیلائے شب کو نور کی چادر
کاروانِ قوم کو ہے تجھ سے زینت اس طرح جس طرح گم دوں پہ صدرِ محفلِ خستہ

شمعِ بزمِ اہلِ ملت را چہ درِ غِ طورِ کن

یعنی ظلمتِ خانہ مارا سراپا نورِ کن

غزل

یہ غزل علامہ مرحوم نے کیمرج سے لکھ کر عطیہ بیگم صاحبہ کو لندن میں بھیجی تھی اور بیگم صاحبہ نے

جو مجموعہ علامہ کے خطوط کا شائع کیا ہے اس میں یہ غزل ہے۔

اے گل زخار آرزو آزاد چوں رسیدہ	تو ہم ز خاکِ این چمن مانند ما رسیدہ
اے شبنم از فضائے گل آخر ستم چو دیدہ	و امن ز سبزہ چیدہ تا بہ فلک رسیدہ
با من گلو کہ مثل گل ہمراہ شاخ بستہ باش	مانند موج بومرا آوارہ آفریدہ
از لوحِ تخلص باز پرس قصہ جرم نمائے ما	آخر جوابِ ناساز از لبِ شنیدہ
ہنگامہ دیر یک طرفِ شورشِ کعبہ یک طرف	از آفرینش جہاں در دوسرے خردیدہ
ہستیم ما گدائے تو یا تو گدائے ماستی	بہر نیازِ سجدہ در پسِ ما دویدہ
افتی اگر بدست ما، حلقہ بگرد تو شمیم	ہنگامہ گرم کردہ خود از میاں مریدہ
اقبالِ غربت تو اُم شتر بہ دل ہمی زند	تو در هجومِ عالمے یک آشنا نہ دیدہ

غزل

ہے کلیجہ افکار ہونے کو دامن لالہ زار ہونے کو
 عشق وہ چیز ہے کہ جس میں تیرا چاہئے بے قرار ہونے کو
 جستجوئے قفس ہے میرے لیے خوب سمجھے شکار ہونے کو
 پیس ڈالا ہے آسماں نے مجھے کس کی رہ کا غبار ہونے کو
 کیا ادا تھی وہ جاں نثاری میں تھے وہ مجھ پر نثار ہونے کو
 زخم اور سوزِ رفو تو بہ کھل گیا بستہ کار ہونے کو
 وعدہ کرتے ہوئے نہ رک جاؤ ہے مجھے عتبار ہونے کو
 اُس نے پوچھا کہ کون چھپتا ہے ہم چھپے آ شکار ہونے کو

ہم نے اقبال عشق بازی کی

پی یہ مے ہوشیار ہونے کو

چندر آباد دکن

طلوع سحر

ہو رہی ہے زیر و اماں افق سے آشکار
 صبح یعنی دختر دوشیزہ لیل و نہا
 پا چکا فرصت درود فصل انجم سے پہر
 کشت خاور میں ہوا ہے آفتاب آئینہ کا
 آسماں نے آمد خورشید کی پا کر خبر
 محل پرواز شب باندھا سر دوش غبا
 شعلہ خورشید گویا حاصل اس کھیتی کا ہے
 بوئے تھے وہقان گردوں جوتاؤں کے ثمر
 ہے رواں نجم سحر جیسے عبادت خانے سے
 سب سے پیچھے جاتے کوئی عابد شب زند و آ
 کیا سماں ہے جس طرح آہستہ آہستہ کوئی
 کھینچتا ہو میان کی ظلمت سے تیغ آبد آ
 مطلع خورشید میں منمر ہے یوں مضمون صبح
 جیسے خلوت گاہ مینا میں شراب خوشگوا
 ہے تہ و اماں بادِ نخت لاط انگیز صبح
 شورش ناقوس آواز اداں سے ہم کنا

جاگے کوئل کی اذال سے طائرانِ لغمہ سنج
 ہے ترغم ریزہ قانونِ حسن کا تارتا
 گرچہ قدرت نے مجھے افسردہ دل پیدا کیا
 آنکھ وہ بخشی کہ ہے نظارہ آشام بہا
 کھینچ کر سوئے گلستاں لے گیا ذوقِ نظر
 عاشقِ فطرت کو ہے صحنِ گلستاں کوئے یا
 گل نے بلبل سے کہا لے تمھیں آ یا ترا
 کہتی تھی بلبل کہ اے مقصودِ چشمِ نظر
 اتنے دن غائب رہا تو گلشنِ پنجاب سے
 کس سے کہتے راز اپنا لالہ ٹائے شعلہ پوش
 کر لیا تھا کیا کسی صیاد نے تجھ کو شکا
 کس پہ کہتے دردِ دل اپنا غدا دل آشکا
 پوچھتی تھی روزِ مجھ سے نرسِ شبنم فریب
 ہو گیا غائب کہاں اپنے چمن کا رازِ دا
 پھولِ فرقت میں تری سوزن بہ پیراہن سے
 دیدہ قمری میں تھا صحنِ گلستاں خارِ زرا
 غنچہ نوخیز کو یہ کہہ کے بسلائی تھی میں
 ہے یہیں پوشیدہ وہ وارفتہ فصل بہا
 کچھ تو کہہ ہم سے بھی اس وارفتگی کا ماجرا
 لے گیا تجھ کو کہاں تیرا دل بے ختمیا

کس تجلی گاہ نے کھینچا ترا واماں دل

تیری مشت خاک نے کس دیس میں پایا قرا

کیا کہوں اس بوستانِ غیرتِ فردوس کی • جس کے پھولوں میں ہوا ہے ہم نوامیر اگذا
 جس کے درے مہر عالم تاب کو سامانِ نور • جس کی طور افروز یوں پر دیدہ موسیٰ نشا
 خطہ جنت، فضا جس کی ہے دہنگیرِ دل • عظمتِ دیرینہ ہندوستان کی یاد گا
 جس نے اعظمِ محب کی تاثیر سے • وسعتِ عالم میں پایا صورتِ گردوں و قفا

نور کے ذروں سے قدرت نے بنائی یہ زمیں
 آئینہ ٹپکے دکن کی خاک اگر پائے فشار

آستانے پر وزارت کے ہوا میرا گزر • بڑھ گیا جس سے مرا ملک سخن میں اعتبار
 اس قدر حق نے بنایا اس کو عالی مرتبت • آسماں اس آستانے کی ہر اک موجِ غبار
 کی وزیر شاہ نے وہ عزت افزائی مری • چرخ کے انجم مری رفعت پہ ہوتے تھے ثما
 مسند آرائے وزارت راجہ کیواں حشم • روشن اس کی رائے روشن سے نگاہِ روزگار
 اس کی تقریروں سے رنگیں گلستانِ شاعری • اس کی تحریروں پہ نظمِ مملکت کا انحصار
 لیلیٰ معنی کا محل اس کی نثر و لپسند • نظم اس کی شاہدِ رازِ ازل کی پردہ دار

اس کے فیضِ پاکی منتِ خمار کا لعلِ خیز . بحرِ گوہر آفریں دستِ کرم سے شرمسار
 سلسلہ اس کی مروتِ یونہی لا انتہا . جس طرح ساحل سے عاری بحرِ ناپید اکنّا
 دلِ ربا اس کا تکلمِ خلق اس کا عطرِ گل . غنچہ گل کے لیے موجِ نفسِ بادِ بہار
 ہونِ خطا کا رمی کا ڈر ایسے مدبر کو کہاں . جس کی ہر تدبیر کی تفتیر ہو آئینہ دا
 ہے یہاں شانِ امارت پردہ دارِ شانِ فقر . خرقہ درویشی کا ہے زیرِ قبائے زرنگار
 خاکساری جوہرِ آئینہ عظمتِ بنی . دستِ وقفِ کارِ فرامی و دلِ مصروفِ یار
 نقشِ وہ اُس کی عنایت نے مرے دل پر کیا . محو کر سکتا نہیں جس کو مرور روزگار

شکر یہ احساں کا اے اقبال لازم تھا مجھے

مدحِ پیرانی امیروں کی نہیں میرا شعاع

مکافاتِ عمل

یہ اشعار منشی سراج الدین صاحب کی بیاض سے لیتے گئے ہیں جو انہوں نے کسی رسم
یا علامہ مرحوم کے کسی خط سے نقل کیئے تھے۔

ہر عمل کے لیے ہے روئے عمل دہر میں عیش کا جواب ہے ہمیش
شیر سے آسمان لیستا ہے انتقام غزال و اشترو میش
سرگزشتِ جہاں کا سہر خفی کہہ گیا ہے کوئی نکو اندیش
شمع پروانہ را بسوخت و لے

زود بریاں شود بروغنِ خویش

قطعه

اقبالؔ نے اپنی نظم 'شمع' اور شاعرؔ انجمن حمایت اسلام کے سالانہ جلسہ میں پڑھنے سے قبل مندرجہ ذیل قطعہ پڑھا تھا۔ چونکہ نظم طویل تھی اس لیے علامہ مرحوم نے اسکو دو نشستوں میں سنایا تھا۔ ایک نشست کی صدارت فقیر افتخار الدین صاحب نے فرمائی تھی اور دوسری نشست کی صدارت مرزا سلطان احمد صاحب نے اسی مناسبت سے قطعہ میں سلطان اور فقیر کی طرف اشارہ ہے۔

بہم نشین بے ریائتم از رخِ خلاص گفت اے کلام تو فروغ ویدہ برنا و سپر
در میان انجمن معشوق ہر جانی مباحش گاہ با سلطان باشی گاہ باشی با فقیر
گفتش اے ہم نشین معذور می دارم ترا در طلبم متبیا ز ظاہری ہستی اسیر

من کہ شمع عشق را در بزم افروختم

سو ختم خود را و سامانِ دوئی ہم سوختم

پیش کش

(بحضور سرسید علی امام مرحوم)

مرقومہ ذیل اشعار مشنوی اسرار خودی کے پہلے ایڈیشن میں بطریق انتساب درج تھے

دوسرے ایڈیشن میں انتساب کو حذف کر دیا مگر بعض اشعار کو تمہید میں جگہ دیدی۔ یہاں کل اشعار

یک جا پیش کیے جاتے ہیں۔

اے امام اے سید والنسب دو دمانت فخر اشرف عرب

سلطنت را دیدہ افسر آزادی عقل کل را حکمت آموز آدمی

آشنای معنی بیگانه جلوه شمع مرا پروانه

مرغ فکرم گلستانها دیده است از ریاض زندگی گل چیده است

این گل از تارِ رگِ جان بسته ام تازه تر در دست تو گلدسته ام

بودنِ هتیم انگاره ناکه - ناکه - ناکاره

عشق سواها زرد مرا آدم شدم عالم کیف و کم عالم شدم

حرکت اعصاب گرد و دل دیده ام در رگ مه دوره خوں دیده ام

بهر انسا چشم من شبها گریست تا دریدم پرده اسرارِ زلیست

از درون کارگاه ممکنات بر کشیدم ستر تقویم حیات

من که این شب را چومه آرستم گرد پائے ملت بضیاستم

ملته در باغ و راغ آوازهاش آتش دلها سرود تازه اش

ذره کشت و آفتاب انبار کرد خرمن از صد رومی و عطارد کرد

آه گرم رخت برگرد و دل کشم گرچه دودم از تب ر آتشم

خامه ام از همت و فکر بلند ۰ راز این نه پرده در صحرای فکند
 قطره تا هم پائے دریا شود ذره از بالیدگی صحرای شود
 ملت از جسم ست شاعر چشم است جسم را از چشم بینا آب و ست
 چشم از نور محبت روشنم اشکبار از درد اعضاے تنم

نذر اشک بے قرار از من پذیر

گریه بے اختیار از من پذیر

تاریخ وفات شیخ عبدالحق

چوں مے جام شهادت شیخ عبدالحق چشید

باد بر خاک مزارش رحمت پروردگار

با عزیزاں داغ فرقت داد در عین شباب

آستین ها از دُر اشک غمش سر پایہ دا

بندۂ حق بود ہم خدمت گزارِ قومِ خویش

سالِ تاریخِ وفاتِ او ز غفرانِ آشکار

تاریخ وفات میاں شاہدین ہمایوں

در گلستانِ دہر ہمایوںِ نکتہ سنج آمد مثالِ شبنم و چوں بوی گل رسید
می جست عند لبِ خوش آہنگِ سالِ فوت علامہ فصیح زہر چارِ سوشنید

تاریخ فتح سمرنا

شاخِ ابرہیم را غمِ مصطفیٰ مہدی آخرِ زمانِ ہمِ مصطفیٰ
گوش کن اے بے خبر تاریخِ فتح گفت اقبالِ اسیمِ عظیمِ مصطفیٰ

خلافت اور ترک و عرب

حضرت گرامی کی غزل بالا ہمارے پاس پوری نہیں بھیجی گئی ہے اس غزل میں ایک شعر تھا
 "فقر از ترکمانی ہم ہست" جو حضرت اقبال کو بہت پسند آیا تھا اور اس پر تنمیں کی تھی حضرت اقبال
 اپنے ایک گرامی نامہ میں ہمیں لکھتے ہیں "پیام مشرق" میں اس واسطے اس کو داخل نہ کیا کہ اس کے اشعار کی
 بندش کچھ بہت پسند نہ آئی۔ اگر آپ کو پسند ہو تو مجھے اشاعت میں کوئی عذر نہیں" یہ سچ ہے کہ پیام مشرق
 کے ساز میں یہ لحن شیراز ہی کچھ زیادہ سامعہ نواز نہ ہو تو بھی اس سے الگ اقبال کی صدا کا ہر حرف گوشوارہ
 حقیقت ہے۔ (معارف جلد ۱۳ نمبر ۲ صفحہ ۱۲۴)

سخنے راندہ کہ جز قرشی	بر سر مندی نہ نشست
درس گیر از گرامی ہمہ ورد	کہ برید از خود و با و پیوست
رمز ترک و خلافت عربی	گفت آن میگار بزم الست
ماہ را بر فلک دو نیم کنیم	فقر را ترکمانی ہم ہست

مرگ قوم

یہ اشعار علامہ رحمۃ اللہ علیہ کے ہاتھ سے لکھے ہوئے منشی سراج الدین صاحب کی بیاض

میں چسپاں ہیں۔ شروع میں منشی سراج الدین صاحب کا یہ خیال تھا کہ یہ اشعار مثنوی اسرار خودی

کے ہیں مگر جب مثنوی شائع ہوئی تو یہ خیال غلط ثابت ہوا۔

فرد برمی خیزد از مشیت گلے قوم زائد از دل صاحب دلی

فرد بہر شصت و ہفتاد دست و لب قوم را صد سال مثل یک نفس

زندہ فرد از ارتباط جان و تن زندہ قوم از حفظ ناموس کہن

مرگ فرد از خشکی رود حیات مرگ قوم از ترک مقصود حیات

یہ اشعار علامہ مرحوم نے جنگ عظیم ۱۴ تا ۱۸ء کے دوران میں بعض اجاب کی فرمائش پر لکھے تھے۔

ہیچ می دانی کہ صورت بندستی با فرانس فکر زنگین و دل گرم و شراب ناب داد

روس را سرمایہ جمعیت ملت ربود . قہرا و کورہ گراں را المزہ سیما ب د ا
 ملک و تدبیر و تجارت را بہ انگلستان سپرد . جہ منی را چشم حیران و دل بیتاب د ا
 تبار انگیز و نوائے حریت از ساز و ہر صدر جمہوریہ امریکہ را مضرب د ا

ہر کسے در خورد فطرت از جناب او برد

بہر ما چیزے نہ بود و خویش را با ما سپرد

جلیانوالہ باغ امرتسر

ہر زائر چین سے یہ کہتی ہے خاکِ باغ

غافل نہ رہ جہان میں گردوں کی چال سے

سینچا گیا ہے خونِ شہیدان سے اس کا تخم

تو آنسوؤں کا بخسل نہ کر اس نہال سے

مرثیہ اکبر الہ آبادی

یہ مرثیہ پیام مشرق کے پہلے ایڈیشن میں شائع ہوا تھا۔ مگر بعد کے ایڈیشنوں سے علامہ نے
 حذف کر دیا۔ اس کی وجہ یہ ہو سکتی ہے کہ پیام مشرق میں علامہ کے پیش نظر زیادہ تر وہ مسائل تھے
 جن کا تعلق اقوام اور مل کی موت اور زندگی سے تھا اور مرثیہ کی نوعیت ایک دوست کا نوہ
 ہونے کی حیثیت سے صرف شخصی اور ذاتی تھی۔

دریغا کہ رخت از جہاں بستی کبر حیاتش بقی بود روشن دلے
 سر فروہ طور معنی کلیمے بہ بت خانہ دور حاضر خیلے
 نوائے سحر گاہ او کارواں را اذان درائے پیام رحیلے
 ز دلہا برافگندہ لات و غری بجانہا کشائندہ سبیلے

دماغش ادب خورہ عشق و مستی

دلش پرورش دادہ جبر نیلے

حالی اور اقبال

علامہ مرحوم کی سب سے پہلی نظم جو انجمن حمایت اسلام کے پلیٹ فارم پر سنائی گئی وہ نالہ یتیم تھی۔ جو ۱۸۹۹ء کے اجلاس میں پڑھی گئی تھی۔ یہ دل گداز اور زہرہ پاش نظم اس قدر مقبول ہوئی کہ انجمن کے جلسوں میں لوگ اقبال کی تلاش میں رہا کرتے تھے۔ علامہ بھی اجاب کے صرا و فرمائش کو رد نہ کر سکتے۔ اور جلسوں میں شرکت کر کے اپنی موثر نظموں سے سب کو رلاتے اور خود بھی قومی درد سے مجبور ہو کر روتے تھے۔ انجمن کے جلسوں کی مقبولیت اور اجتماعات کی اہمیت کا اندازہ اس سے ہو سکتا ہے۔

کہ ایک اجلاس میں مولانا حالی۔ ڈاکٹر نذیر احمد۔ مرزا ارشد گورگانی۔ میاں سر محمد شفیع۔ سر عبدالقادر میاں بر فضل حسین۔ مولانا ابوالکلام آزاد۔ خواجہ حسن نظامی وغیرہ جیسے اکابر جمع تھے۔ رسم تھی کہ کسی کا کوئی شعر پسند کیا جاتا تو داد اس طرح دیتے کہ انجمن کو نقد عطیہ پیش کیا کرتے تھے۔

اقبال نے نظم پڑھی مولانا حالی مرحوم نے ایک شعر بہت پسند کیا اور انجمن کو دس روپیہ کا نوٹ

عطا فرمایا۔ سارا میدانِ نعرہ ہائے تحسین سے گونج اٹھا۔ شاعر کی اس سے زیادہ ہمت افزائی
 اور کیا ہو سکتی تھی کہ خدائے سخنِ حالی اس کے کلام کی داد دے۔ کچھ عرصہ بعد مولانا حالی کے
 بڑے بھائی کی باری آئی۔ یہ وہ وقت تھا کہ ان کی آواز سننی مشکل ہوتی تھی۔ چہ جائے کہ اس جلسہ میں
 جہاں لاتعداد انسانوں کا مجمع تھا۔ لوگ بے قرار تھے کہ خود اس مجلسِ عظیم کی زبانِ فیضِ ترجمان سے
 اس کا پیغام سنیں۔ اس لیے عجب افراتفری سی پیدا ہو چلی۔ آخر شیخ عبدالقادر صاحب نے کھڑے
 ہو کر مجمع کو خاموش کیا۔ اور فرمایا کہ آپ مولانا حالی کی زبان سے تبرکاً جو کچھ بھی سنا جائے سن لیجیے
 بعد کو یہی نظم اقبال پڑھ کر سنائیں گے۔

جب اقبال مولانا حالی کی نظم سنانے کھڑے ہوئے تو اول ایک رباعی فی البدیہہ کہہ کر
 پڑھی جو اس موقع کے لحاظ سے بھی نیز اپنی بلاغت کے اعتبار سے بھی بہت خوب ہے۔ کہا تھا۔
 مشہور زمانے میں ہے نامِ حالی معمورے حق سے ہے جامِ حالی
 میں کشورِ شعر کا نبی ہوں گویا نازل ہے مرے لب پہ کلامِ حالی

مندرجہ ذیل اشعار جو حالی کی صد سالہ برسی پر نواب صاحب بھوپال کی موجودگی میں

پڑھے گئے اور یہ اب تک اقبال کی کسی کتاب میں درج نہیں ہوئے ہیں۔

مزاج نافرمانتِ عرفی نیک مینیم چو محل را گراں بینم حدی را تیز تر خوانم
حمید اللہ خاں اسے ملک و ملتِ افروغ از تو ز الطاف تو موج لالہ خیزد از خیا بانم
طواف مرقدِ حالی منردار بابِ معنی را نوائے او بجانہا افکند شور سے کہ می دانم

بیات فقر و شاہی در حضورِ او بہم سازیم
تو بر خاکش گہرافشان و من برگ گل افشانم

ایک دوسرے موقفہ پر حالی سے متعلق مندرجہ ذیل قطعہ کہا تھا۔

آں لالہ صحرَا کہ خزاں دید و بفیضِ سید دگر اورا نمے از اشکِ سحر داد
حالی ز نوائے جگر سوزِ نیا سود تا لالہ شبنم زوہ را داغِ جگر داد

عرشی، اقبال اور طفر علیخان

نمخانہ اقبال کے مستنوں کو شاید مے ناب میں حضرت عرشی اور مولانا طفر علیخان
کے اشعار کی آمیزش خوشگوار نہ معلوم ہو مگر ان دونوں نظموں سے علامہ کے اشعار کی وضاحت
ہوتی ہے لہذا ان کو یہاں یک جا جمع کر دیا گیا ہے۔

پیام عرشی امرت سری بنام اقبال

اے ترنم ہائے رنگینیت گلستان سخن	معنی عیسیٰ دمت بخشندہ جان سخن
اے حیات تازہ داوی نغمہ را از لہق خویش	گشتہ شور افکن ارض و سما از لہق خویش
از عروس طبع بر ما جلوہ ہا پاشیدہ	فرچین زار تکلم تازہ گلاب چیدہ
شعلہ سوزاندوز از آتش نوائی ہائے تو	بادہ کیف آموز از تخیل ذوق افزائے تو
بر فراز طارم اعلیٰ لوا افراستی	نزد خود را در قمار جمیع ما در بستی
یافت از تو مرکزے ہنگامہ بتیاب ما	ریختی تخم سکوں در مزرعہ سیما ب ما

لیکن اے اقبال! میں زنجیں نوافی تباہی کے
 از نفس گرمی و از دل شعلہ زافی تباہی کے
 اے توفی درشیاں گلشن تیرا درخت
 نعمہ ماندی و پرواز تو با صیاد رفت
 خیز و گلبانگ دہل و گنبد خضر افکن
 از قبور آئند خستے شور و صور آس افکن
 خیز و صوت خود بہ آہنگ جز تبدیل کن
 قطرہ داری بیاورد در شرر تحویل کن
 خیز زیں کنج متانت جملوہ بر ما فکن
 ہاں بیا، سمجھوں شنائی گوئے در میدان فکن

علامہ اقبال رحمۃ اللہ علیہ کا جواب

دانی کہ چیت شبوہ مستان نختہ کا
 عرشی گماں مدار کہ پیمانہ اشمکست
 دارم ہنوز از کرم ساقی حجاز
 آہے درونہ تاب کہ خیزد ز سیدہ مست
 از شاخسار فطرت من می ذمہ ہنوز
 آں لالہ کہ موج نسیم دشمن خست
 لیکن شنیدہ کہ دم گردش شراب
 پیر عجم چہ گفت برندان مے پرست
 دانا کہ دید شبدہ چرخ حقہ بانہ
 ہنگامہ باز چید و گرفت گو بہ بست

عرشی اور اقبال کی قیاسیال پرفر علیخاں کا محاکمہ

بندہ نواز ہم سے نہیں کچھ چھپی ہوئی پیر فلک کی شعبدہ بازی کی بود و بہت
 مانا کہ آسمان سے شمس و سمر کی فوج پیہم اتر رہی ہے کہ ظلمت کو دھکے
 لیکن نہ قول سعدی شیراز بھولے چھوٹا نہیں جو ہاتھ سے سرشتہ رست

”رفتن بیائے مروی ہمسایہ در بہشت

حقا کہ با عقوبت دوزخ برابر است“

غزل

بلاکشان محبت کی یادگار ہوں میں مٹا ہوا خط لوح سبززار ہوں میں
 فنا ہوئے یہ بھی گویا و فاشعار ہوں میں جو مٹ گیا تو حسینوں کا اعتبار ہوں میں

نشہ میں مست سمجھتا ہے مجھ کو کیوں غلط . وہ اپنا وعظ کہے جائے ہو تیار ہوں میں
 تڑپ کے شان کریمی نے لے لیا بوسہ کہا جو سر کو جھکا کر گنت ہنگام ہوں میں

رہی نہ زہر میں اقبال وہ پُرانی بات
 کسی کے ہجر میں جینے سے شرمسار ہوں میں

غزل

کیا تھا گردشِ ایام نے مجھے محزوں بدن میں جان تھی جیسے قفس میں صیدِ ربوں
 جو سامنے تھی مرے قوم کی بری حالت اُنڈ گیا مری آنکھوں سے خون کا سیحوں
 ہزار شکریہ کہ اک انجمن ہوئی قائم یقین ہے راہ پہ آئے گا طالع و اثروں
 ہلال وار اگر منہ میں دو زبانیں ہوں ادا تہ پھر بھی ہو شکرِ خدائے کن فیکوں
 کرم سے اس کے وہ صورتِ فلاح کی نکلی کہ حصین قوم ہر اک شرم سے ہو گیا مصنوں

چراغ عقل کو روشن کیا ہے ظلمت میں ہمارے ہاتھ میں آجائے گا درمکنوں
 بڑھے یہ بزم ترقی کی دوڑ میں یارب کبھی نہ ہوقدم تیرا شنائے سکوں
 اسی سے ساری امیدیں بندھی ہیں اپنی کہ ہے وجود اس کا پے قصر قوم مثل ستوں
 کچھ ان میں شوق ترقی کا حد سے بڑھ جائے ہماری قوم پہ یارب وہ پھونکے فسوں
 دکھائیں فہم و ذکاؤ مہر یہ اوروں کو زمانے بھر کے یہ حاصل کریں علوم و فنون

جو تیری قوم کا دشمن ہو اس زمانے میں

اُسے بھی باندھ لے اقبال صورتِ مضمون

شیخ عطار اللہ صاحب ایم۔ اے مرتب "اقبال نامہ" راقم کو اپنے ایک مکتوب میں
 تحریر فرماتے ہیں "کوشش تو کر رہا ہوں کہ اقبال کے ہاتھ کی ہر نوعیت کی تحریریں سترہ
 زمانہ سے محفوظ ہو جائیں۔ تین شعر (غیر مطبوعہ) انتخابات کے ایک پوسٹر سے لاہور سے
 ملے ہیں۔ امید کہ ان کے مطالعہ سے آپ کو مسرت حاصل ہوگی۔ خیال ہے کہ اقبال نامہ کے

صفحہ اول پر انہیں درج کراؤں۔ جس پوسٹریں یہ اشعار تھے وہ شیخ صاحب کے پاس
 موجود ہے۔ مگر اس کے علاوہ کوئی شہادت ایسی نہیں ہے جس سے یہ ثابت ہو سکے کہ
 یہ اشعار غلامہ مرحوم کے ہی ہیں۔ اگر ناظرین کرام میں سے کسی کو اس کا علم ہو تو براہ کرم راقم
 الحروف کو مطلع فرمائیں۔

احتساب خویش کن از خود مرو یک دو دم از غیر خود بیگانہ شو
 تاجک ایں خوف و وسواس ہر اس اندرین کشور مفت ایم خود شناس

ایں چمن دار و بسے شاخ بلند

برنگوں شاخ آشیان خود مہمند

قطع

حکیم عبدالوہاب صاحب انصاری عرف حکیم نابینا جو مشروع میں حیدرآباد دکن میں

سکونت پذیر تھے مگر بعد میں دہلی میں مطلب فرمانے لگے تھے اپنے فن میں کیتائے روزگار

تھے۔ علامہ مرحوم نے آخری زمانہ علالت میں حکیم صاحب قبلہ کی طرف رجوع کیا تھا۔
 حکیم صاحب نے علامہ کے لیے اپنی شہرہ آفاق دوا روح الذہب تجویز فرمائی تھی اس دوا
 سے علامہ کو بہت فائدہ ہوا تھا۔ اس افاقہ کے تاثرات علامہ نے اس قطعہ میں قلمبند
 فرمائے ہیں۔ یہ قطعہ علامہ مرحوم نے جناب نذیر نیازی کو ایک خط میں لکھ کر بھیجا تھا تاکہ حکیم صاحب
 قبلہ کے گوش گزار کر دیں۔ جناب نذیر نیازی نے اس واقعہ کا ذکر اپنے مضمون "اقبال
 کی آخری علالت" میں کیا ہے۔

ہے دو روحوں کا شیمن پیکر خاکی مرا

رکھتا ہے بیتاب دونوں کو مرا ذوق طلب

ایک جو اللہ نے بخشی مجھے صبح ازل

دوسری ہے آپ کی بخشی ہوئی روح الذہب

مولانا محمد علی مرحوم کی وفات پر

یہ اشعار علامہ مرحوم نے مولانا محمد علی مرحوم کی انگلستان میں وفات پر لکھے تھے۔ اور جریڈو

میں شائع ہو چکے ہیں۔ راقم الحروف نے یہ اشعار سر عبد القادر کی زبانی سنے تھے عبد القادر صاحب

کو یہ مصرع بے حد پسند تھا ع سوئے گردوں رفت ز اں را ہے کہ پیغمبر گزشت۔

یک نفس جان نزار او سپید اندر رنگ تماثرہ برہم ز نیم از ماہ و پروں در گزشت

اے خوشامشت غبار او کہ در جذب حرم از کنار اندلس از ساحل بربر گزشت

خاک قدس او را با غوش تمنا در گرفت سوئے گردوں رفت ز اں را ہے کہ پیغمبر گزشت

می نہ گنج جذباں خاک کے کہ پاک از رنگ بوست بندہ کو از تمیز از سود و حرم گزشت

جلوہ او تا ابد باقی بحیثم آسیاست

گرچہ آں نوز گاہ خاور از خاور گزشت

(منقول از بیاض منشی سراج الدین صاحب)

دُعا

مولانا عبد المجید صاحب سالک بی۔ اے مدیر انقلاب نے "اقبال اور اس کا پیغام" (جو

ڈاکٹر تصدق حسین صاحب خالد اور میاں محمد رفیق صاحب خاور کی کوششوں کا نتیجہ ہے) کے

دیباچہ میں علامہ مرحوم کے یہ اشعار نقل کیے ہیں مولانا کی تمہید کے ساتھ یہاں نقل کیے جاتے ہیں

"آج سے چند سال پیشتر جب علامہ اقبال درگاہِ مدینہ میں مبتلا ہوئے تو اس ظالم مرض کی


صعوبت سے بے قرار ہو کر آپ نے خدا کو مخاطب کیا کہ

وہ مرا فرصت ہو تھی دوسرے روزے دکرے کہ دریں دیر کہن بندۂ بیدار کجاست

میر و مرزا سیاست دل و دیں باختہ اند جز برہمن پسے محرم اسرار کجاست

حرفِ ناگفتہ مجالِ نفسے می خواہد

ورنہ مارا بہ بہمن ان تو سر و کار کجاست



متفرقات

یہ باب ان اشعار پر مشتمل ہے جو اصل نظموں سے حذف کر دیے گئے تھے۔
اصل نظمیں مختلف مجموعوں میں شائع ہو چکی ہیں۔ چونکہ ہمارے لیے یہ متروکہ اشعار
بھی ایک گراں بہا سرمایہ ہیں اس لیے ان کو یک جا کر کے زیور طباعت سے آراستہ کرنا
ضروری سمجھا گیا۔

شاه

غزل

مرقومہ ذیل دو شعرا اس غزل کے ہیں جو علامہ مرحوم نے طالب علمی کے زمانہ میں حکیم
امین الدین صاحب مرحوم کے مکان واقعہ اندرون بھائی دروازہ میں ایک مشاعرہ میں پڑھے
تھے۔ اس مشاعرہ میں جناب ارشد گورگانی بھی موجود تھے اور انہوں نے پہلے شعر پر بے حد
داد دی تھی۔ پوری غزل کے حاصل کرنے کی بے حد کوشش کی گئی، مگر کامیابی نہیں ہوئی
یہ دو شعر ہیاں اس لیے درج کیے جاتے ہیں کہ جن صاحب کے پاس باقی اشعار ہوں وہ
براہ کرم ارسال فرمادیں:-

موتی سمجھ کے ثمان کریمی نے چُن لیے قطرے جو تھے مرے عرقِ انفعال کے
آقبال لکھنؤ سے نہ دلی سے ہے غرض
ہم تو اسیں ہیں خیمِ زلفِ کمال کے

غزل

(پوری غزل کے بارہ شعر ہیں)

ہم صغیر و تم مری عالی نگاہی دیکھتے شاخِ نخل طورتاڑی آیشا نے کے لیے
 قصہ خواں نے کیوں سنا دی استانِ محج کوری رہ گیا تھا میں ہی کیا اپنے فسانے کے لیے
 عشق نے مٹی کو مسجودِ ملائک کر دیا ورنہ انساں اور فرشتے سر جھکانے کے لیے
 صبح پیدائش یہ کہتا تھا کسی سے در عشق آنکھ رونے کے لیے دل ٹوٹ جانے کے لیے
 ترک کر دی تھی غزل خوانی مگر اقبال نے
 یہ غزل لکھی ہمایوں کو سنانے کے لیے

(۱۹۰۱ء عیسوی)

✽ میاں محمد شاہدین ہمایوں بیرسٹر اٹ لا۔

غزل

(۱۹۰۳ء عیسوی)

اپوری غزل کے انیس شعر ہیں۔ جو شعر بانگ درا میں نہیں ہیں صرف ان کو درج ذیل کیا جاتا ہے۔

تہ سیکھی تو نے مرغ رنگ گل سے رمز آزادی
یہ قید بوستاں بلبل خیالِ اشیاں تک ہے
بنائیں چارہ کرنے دیدہ حیراں کی زنجیریں
نظر آسامری وحشت میں بے تابی یہاں تک ہے
میں خار خشک پہلو شعلہ گلخن کے قابل ہوں
پڑے رہنا مرا گلشن میں رحم باغیاں تک ہے

مثال عکس بے تارِ نفس ہے زندگی میری

تڑی آسیب کاری اسے اجل اقلیم جاں تک ہے

زباں تک عقدہ تبخالہ بن کر رہ گیا مطلب

اثر مجھ دل جلے کی بستہ کاری کا کہاں تک ہے

نہیں منت پذیر چشم رونا شمع سوزاں کا

سمجھ غافل گدازِ دل میں آزادی کہاں تک ہے

بھلا اسے گل کبھی اس رمز کو بھی تو نے سمجھا ہے

تڑی شبِ نیم فریبی کیوں بہارِ بوستاں تک ہے

یہ ہے اقبال فیض یادِ نامِ مرتضیٰ جس سے

نگاہِ فکر میں خلوت سرائے لامکاں تک ہے



صبح کا ستارہ

عارضی حسن ہے دشمن ہے مرا تو بر سحر یہ ملا خسروِ خاں اور کا پیامی بن کر

صبر کا خون نکل آیا ہو مل کر مجھ میں

ایک طوفاں ہو افکار کا مضمحل مجھ میں

(۱۹۰۴ء)

صدائے درد

صدائے درد کے عنوان سے جو نظم بانگ درا میں ہے اس میں مرقومہ ذیل

اشعار نہیں ہیں۔

پھر بلالے مجھ کو اسے صحرائے وسطِ ایشیا

آہ اس بستی میں اب میرا گزارا ہو چکا

پارے چل مجھ کو پھر اے کشتی موج اٹک

اب نہیں بھاتی یہاں کے بوستانوں کی مہک

ہاں سلام اے مولدِ بوذا سب گوئم بے نتھے

اب فضا تیری نظر آتی ہے نامحرم مجھے

الوداع اے سیرگاہِ شیخ شیراز الوداع

اے دیارِ بالملک نکلتے پرداز الوداع

الوداع اے مدفنِ بھویری اعجازِ دم

رخصت اے آرام گاہِ شکرِ جادو رقم

الوداع اے سرزمینِ نانکِ شیریں بیاں

رخصت اے آرام گاہِ چشتی عیسے نشان

رمزِ الفت سے مرے اہلِ وطن غافل ہوئے

کارزارِ عرصہ ہستی کے ناقابلِ ہوئے

اپنی اصلیت سے ناواقف ہیں کیا انسان ہیں

غیر اپنوں کو سمجھتے ہیں عجب نادان ہیں

جس کا اک مدت سے دھڑکا تھا وہ دل آنے کو ہے

صفوحہ ہستی سے اپنا نام مٹ جانے کو ہے

دل خزیں ہے، جان رہن رنج بے اندازہ ہے

آہ اک دفتر ہے اپنا وہ بھی بے شیرازہ ہے

مہتیا ز قوم و ملت پر مٹے جاتے ہیں یہ

اور اس الجھی ہوئی گتھی کو سلجھاتے ہیں یہ

ہم نے یہ مانا کہ مذہب جان ہے انسان کی

کچھ اسی کے دم سے قائم شان ہے انسان کی

روح کا جو بن نکھرتا ہے اسی تدبیر سے

آدمی سونے کا بن جاتا ہے اس اکسیر سے

رنگ قومیت مگر اس سے بدل سکتا نہیں
 خون آبائی رگ تن سے نکل سکتا نہیں
 اصل محبوب ازل کی ہیں یہ تدبیریں سبھی
 اک بیاض نظم ہستی کی ہیں تصویریں سبھی
 ایک ہی شے ہے اگر ہر چشم دل محمور ہے
 یہ عداوت کیوں ہماری بزم کا دستور ہے

عہد طفلی

یہ نظم بانگ درا میں ہے مگر قومہ ذیل بند اس میں
 نہیں ہیں -

ہاں اٹھائے ساحر ایام یہ جب دو ذرا ابلق گردوں نہ ہو محو رم آہو ذرا

ہائے پھر آجا کہیں سے عمر رفتہ تو ذرا، لا وہ نظارہ بے چشم تماشا جو ذرا

خون رلواتے ہیں ایام جوانی کے مزے

لا کہیں سے پھر وہی ایام طفلی کے مزے

ہائے وہ عالم کہ عالمگیر تھی اپنی ادا غیرتِ صدِ فصل گل تھی اپنے گلشن کی ہوا

مکتبِ طفلی میں غیر از درسِ آزاد ہی تھا زنگِ افکارِ جہاں سے شیشہ دل تھا صفا

مایہ دارِ صدمہ سرت اک تبسم تھا مرا

گوشِ دل لگ جائیں جس پر وہ کلمہ تھا مرا

آہ اے دنیا نیک پاشِ تیرا دل ہے تو جس کے ہر دانے میں سو بجلی ہوں وہ حال ہے تو

جو مسافر سے پرے رہتی ہے وہ منزل ہے تو جس کی لمبی مایہ وحشت ہو وہ محل ہے تو

میرے ہاتھوں کو فی جو یائے تے کیس نہ ہو

ایمن از مارِ زمین گلستاں گلچیں نہ ہو

الہجائے مسافر

یہ نظم بانگِ درمیں موجود ہے۔ محذوفہ اشعار کو یہاں درج کیا جاتا ہے۔ نیز نظم کے شانِ نزول میں مولانا سید غلام بھیک نیزنگ کے رشحاتِ قلم بھی کچھ کم دلچسپ نہیں ہیں۔ ہم اشعار کے ساتھ سید صاحب موصوف کی عبارت بھی نقل کیے دیتے ہیں۔ کہ ناظرین کا لطف دو بالا ہو جائے۔

”۲ ستمبر ۱۹۰۵ء ہمارے خاص اجاب کی تاریخِ محبت میں ایک قابلِ یاد گار دن ہے۔ صبح کا سہانا سماں ہے۔ بمبئی میل دہلی کے ریلوے اسٹیشن پر پہنچی ہے۔ نوجوان سید حسن نظامی دہلوی اور منشی نذر محمد بی۔ اے اسٹیشن پر استقبال کو آئے ہیں۔ استقبال کس کا ہے، جدید شاعری کی روح رواں اقبال یا اقبال اور اس کے ہمراہیوں کا۔ وہ کیسے؟ اقبال بغرض تعلیمِ علوم و فنون انگلستان کو روانہ ہوئے ہیں۔ نیزنگ اور اکرام اپنے پیارے دوست کو رخصت کرنے کے لیے دہلی تک ساتھ گئے ہیں۔ ریل

سے اتر کر اول منشی نذر محمد صاحب کے مکان پر تھوڑی دیر آرام کیا۔ بعد میں سب دوست مل کر حضرت محبوب الہی خواجہ نظام الدین اولیا قدس سرہ کی درگاہ آسمان پانچا کی طرف روانہ ہوئے۔ راستہ میں شہنشاہ ہمایوں کے مقبرے کی زیارت اور سیر کی۔ درگاہ میں پہنچ کر مزار مبارک پر حاضر ہوئے۔ اول اقبال نے عالم تنہائی میں مزار مبارک کے سر ہانے بیٹھ کر ذیل کی نظم پڑھی اور ان کی درخواست پر سب اجاب باہر صحن میں ٹھہرے رہے۔ بعد میں دوستوں کے اصرار پر اقبال نے اس نظم کو درگاہ کے صحن میں بیٹھ کر مزار مبارک کی طرف منہ کر کے دوبارہ ایک نہایت دروانگیر اور دل نشیں لہجہ میں پڑھا۔ سب اجاب اور دیگر سامعین نہایت متاثر ہوئے۔ اور بے تحاشا زبان سے موقع بموقع کلمات تحسین و آفرین نکلتے تھے۔ ایک محویت کا عالم تھا کہ جس کی تصویر حاضرین کے تصور ہی کھینچ سکتے ہیں۔ درگاہ سے واپس ہو کر خواجہ حسن نظامی صاحب کے مکان پر قیام کیا۔ ولایت نامی ایک نو عمر قوال خواجہ صاحب کی خدمت میں حاضر تھا۔ نو تعلیم تھا مگر خوش گلو اور بال طبیعت۔ وہ کچھ گاتا رہا اور وقت نہایت مزے

اور کیفیت سے گزرا۔ اس کے بعد شہر کو واپس ہوئے۔ واپسی کے وقت خاتم الشعراء
 مرزا اسد اللہ خاں غالب کی تربت پر حاضر ہوئے۔ عجیب کیفیت تھی۔ بندہ نیزنگ مرزا
 صاحب کی تربت کے سرہانے لوح تربت پر ہاتھ رکھے ہوئے بیٹھا تھا۔ میرے دائیں جانب
 اقبال عالم محویت میں بیٹھے تھے اور تربت کے گرد اگر تمام پارٹی حلقہ باندھے ہوئے تھے
 دو بجے دن کا وقت اور دن بھی ستمبر کا، دھوپ تیز اور ہوا میں گھمسن گھمسن کی زیارت کا
 اثر تھا کہ کسی کو گرمی کا خیال تک نہ تھا۔ قوال نادبے کو عجیب وقت کی سوچھی۔ بولا اٹھو!
 مرزا غالب کی ایک غزل یاد آئی اگر اجازت ہو تو سنناؤں۔ سرود بستاں یاد دہانید
 یہاں عذر کس کو تھا۔ چنانچہ اس نے یہ غزل گائی۔

دل سے تری نگاہ گرتی اتر گئی

دونوں کو اک اداسی رضا مند کر گئی

ذیل کے دو شعروں پر عجیب کیفیت رہی۔

اُڑتی پھرے ہے خاک مری کوئے یار میں

بارے اب لے خدا ہو سن بال و پر گئی

وہ بادہ شبانہ کی سرستیاں کہاں

اٹھیے بس اب کہ لذت خواب سحر گئی

غزل کے ختم ہونے پر جب ایک دو منٹ میں ذرا ہوش بجا ہوئے تو سب چلنے کو

اٹھے۔ اقبال نے جوش محویت میں مرزا صاحب کے مزار کو بوسہ دیا اور سب شہر کو روانہ ہوئے۔

اچھا اقبال

یہ سفر رفتنت مبارک باد

بسلامت روی و باز آئی

زندہ رہیں گے تو تین سال بعد تیرے کلام کو تیری زبان سے پھر سنیں گے۔

ترے وجود سے روشن ہے راہ منزل عشق دیار عشق کا مصحف کلام ہے تیرا

خروش میکدہ شوق ہے ترے دم سے طلب ہو خضر کو جس کی وہ جام ہے تیرا

کرم کرم کہ غریب الدیار ہے اقبال مرید پیر نجف ہے غلام ہے تیرا

کیا ہے تیرا مقدر نے مدح خواں مجھ کو کہے ہزار مبارک مری زباں مجھ کو
 چڑھا کے پھول مرے رنگ رفتہ کے مقبر اڑائے پھرتی ہے حیرت کہاں کہاں مجھ کو
 بیاں کروں تلپش عشق کو تو آتش دل شرارے دے پے تمہید و ستاں مجھ کو
 میں لفتہ دل ہوں پرانا نیاز مند ترا دکھایا آج خدا نے یہ آستاں مجھ کو
 تلاش مہر میں شبنم صفت اڑا کے چمن ذرا سا دیتا ہے غنچہ کا آشیاں مجھ کو
 گریز میرے دل دروند کا ہے شعا بہت ستانا ہے اندیشہ زریاں مجھ کو
 بنایا تھا جسے چُن چُن کے خار و خس میں نے چمن میں پھر نظر آئے وہ آشیاں مجھ کو
 مرا وہ یار بھی معشوق بھی براور بھی کہ جس کے عشق سے جنت ہے یہاں مجھ کو
 یونہی بنی رہے محفل مرے اجبا کی ہرا بھرا نظر آئے یہ بوستاں مجھ کو
 بھلا ہو دونوں جہاں میں حسن نظامی کا ملا ہے جس کی بدولت یہ آستاں مجھ کو

قسم ہے اس کے دل ورومند کی آقا

ترشی تناس کے لیے حق نے دی زباں مجھ کو

خفتگانِ خاک سے استفسار

(۱۹۰۳ء عیسوی)

یہ نظم بھی علاوہ ذیل کے اشعار کے بانگِ درا میں موجود ہے۔

کام و دھندرا ہو چکا اب نیند ہے آرام ہے

ہائے وہ آغاز محنت جس کا یہ انجام ہے!

وہ ولایت بھی ہمارے دس کی صورت ہے کیا

شب و ہاں کی کیا ہے، صبح و شام کی رنگت ہے کیا

دل میں ہوتے ہیں اسی صورت سے پیدا و لولے

اس ولایت میں بھی کیا مجبور کہتے ہیں اسے

اس جدائی میں نہفتہ وصل کا سماں ہے کیا

چشم بستہ سر نہ گوہر پے لہاں ہے کیا

غزل

مندرجہ ذیل اشعار کے علاوہ باقی اشعار بانگ درا میں موجود ہیں۔

کوئی یوں گیا ہے ادھر سے نکل کر قیامت تھی بجلی تھی رفتار کیا تھی
نہ چھوڑا کبھی بے وفائی نے تم کو مری طرح یہ بھی وفادار کیا بھی
ہزاروں کلیجے کو تھامے ہوئے ہیں الہی وہ چشم فسوں کا کیا تھی

لیا مغفرت نے تڑپ کر بغل میں


کرامت تھی شرم گنہگار کیا تھی

(محمد کرامت اللہ عثمانی نیچر مشہور آفسٹ لیٹھو پریس کراچی نے طبع کیا)

ظفر سائے

یہ تمام قطعات مولوی عبدالرزاق صاحب نے کلیاتِ اقبال میں درج

کیے ہیں۔



(۱۰)

اخبار میں یہ لکھتا ہے لندن کا پادری
 ہم کو نہیں ہے مذہب اسلام سے عداوت
 لیکن وہ مسلم ننگ ہے تہذیب کے لیے
 کرتے ہیں ارمیوں پہ جو ترکان بد نہاد
 مسلم بھی ہوں حمایتِ حق میں ہمارے ساتھ
 مٹ جائے تا جہاں سے بنائے مشر و فساد
 سن کر یہ بات خوب کہا شہنواز نے
 تلی چوہے کو دیتی ہے پینا مِ تحساد

(۲)

بخت مسلم کی شب تار سے ڈرتی ہے سحر

تیرگی میں ہے یہ شب دیدہ آہو کی طرح

ہے اندھیرے میں فقط مولوی صاحب کی نمود

بن کے شمس العلماء چمکے ہیں جگنو کی طرح

(۳)

ہند کی کیا پوچھتے ہو اے حسینانِ فرنگ!

دل گراں، ہمت سبک، ووٹر فزوں، روزمی تنک

بے ٹکٹ بے پاس بھارت کی سیاسی ریل میں

ہو گیا آخر مستی تا بھی مع اسبابِ مہک

لنگ وِون "کا حکم تھا اس بندہ اللہ کو

اب یہ سنتے ہیں نکلنے کو ہے متسلم آوٹ لنگ

کیا عجب پہلے ہی لیڈر میں یہ کر دے آشکار

کس طرح آیا کو لے کر اڑ گیا صاحب کاک

ختم تھا مرحوم اکبر پر ہی یہ رنگ سخن

ہر سخنور کی یہاں طبع رواں جاتی ہے رک

تافیہ اک اور بھی اچھا تھا لیکن کیا کریں

کر دیا متروک ولی کے زباں دانوں نے ٹک

(۴)

عمل عاشقوں کے ہیں بے طور سارے نہیں اس کمیٹی کا کوئی اجنڈا

تمہیں ہند — سرمایہ دار و مبارک سلامت رہے مجھ کو فحی، یوگنڈا

میں ڈنڈے پہ فٹا کر تو انڈے پہ راضی

مرا پیر ڈنڈا، ترا پیر انڈا

(۵)

پٹی خوب جُمن کے ہاتھوں نصیبین گئی عرس میں اور شب بھر نہ آئی

نہیں بار صاحب کے ٹیبل پہ اس کو پڑی روپ بسکٹ کا دھارے خطائی

خدا کی زمیں تھی مزارع نے جوتی

کمائی مگر چودھری جی نے کھائی

(۶)

جناب شیخ کو پلوا و خاص لندن کی

عجیب نسخہ ہے یہ خود فرامشی کے لیے

ہمارے حق میں توجہ لینا بہتر ہے مرنے سے
جو زندہ ہیں تو فقط آپ کی خوشی کے لیے

ہوا میں جینے سے بیزار جب تو فرمایا
کہاں سے لاؤ گے بندوق خود کشی کے لیے

(۷)

محنت و سرمایہ دنیا میں صرف آرا ہو گئے
دیکھیے ہوتا ہے کس کس کی تمنائوں کا خون
حکمت و تدبیر سے یہ فتنہ آشوب خیز

مُل نہیں سکتا وَقَدْ كُنْتُمْ بِهِ تَسْتَعْجِلُونَ
کھل گئے یا جوج اور ماجوج کے لشکر تمام
چشمِ مسلم دیکھ لے تفسیرِ حروفِ ینسِ کون

(۸)

یہ قطعہ علامہ مرحوم نے عطیہ بیگم کو ایک خط میں لکھا تھا۔ چنانچہ عطیہ بیگم
 کے نام علامہ کے جو خطوط شائع ہوئے ہیں اس مجموعے میں یہ قطعہ موجود ہیں۔

مندل زخمِ دل بنگالِ آخر ہو گیا
 وہ جو تھی پہلے تمیزِ کافرو مومن، گئی
 تاج شاہی یعنی کلکتہ سے دہلی آ گیا
 مل گئی بابو کو دہوتی اور پکڑی چھن گئی

یتیم کا خطاب ہلال عید سے

باوجود

بے حد کوشش کے اس نظم کے چند ہی

بند دستیاب ہو سکے تھے۔ ان کو باقیات اقبال میں

شامل کر لیا گیا تھا۔ مگر کتابت کے دوران میں جناب عنایت اللہ

کاتب کتاب ہذا کی عنایت سے پوری نظم مل گئی

لہذا اب بطور ضمیمہ کے قارئین کرام کی خدمت میں

پیش کی جاتی ہے۔

ب۔

واحد

بند اول

اے مہرِ عید بے حجاب ہے تو حسنِ خورشید کا جواب ہے تو

اے گریبانِ جامعِ شبِ عید شاہِ عیش کا شباب ہے تو

اے نشانِ رکوعِ سورۃِ نور نقشۂ کلبِ انتخاب ہے تو

اے جوابِ خطِ حبیبِ نیاز طاعتِ صوم کا ثواب ہے تو

ہائے اے حلقہٴ پرطاؤس قابلِ ذی اللہ الکتاب ہے تو

فوجِ اسلام کا نشان تو ہے چشمِ نصرت کا انتخاب ہے تو

چشمِ طہنلی نے جب تجھے دیکھا کہہ دیا خواب کو کہ خواب ہے تو

طوبِ منزلِ گداز میں کے لئے ہمہ تن پاسے در رکاب ہے تو

یہ ابھرتے ہی آنکھ سے چھپنا روشنی کا مگر حجاب ہے تو

تو کندِ عنزالِ شادی ہے

لذتِ افزائے شورِ طفلی ہے

ہند ذوم

مقصد دیدہ اسید ہے کل گوہر عیش کی حسد ہے کل
 دیدہ مسر عالم آرا میں سرسہ عید کی کشید ہے کل
 گلشن نو بہار ہستی میں سبزہ عیش کی دمید ہے کل
 کحل محراب ہر جبین نیاز زینت افزائے عین عید ہے کل
 اے مر نو ترا پیام طرب ہے شنید آج چشم دید ہے کل
 اے نسیم نشاط روحانی باغ دل میں تری وزید ہے کل
 ہے یہی نغمہ لب طفلی ہاتھ لانا ادھر کہ عید ہے کل
 کمون کو یہ کہہ رہا ہے ہلال لومیاں شب بخیر عید ہے کل
 سر بالیں لباس طفلی ہے میری عریاں تنی کی عید ہے کل

اے مر نو خوشی ہو کیا جی کو

ترے آنے سے کیا یتیمی کو

بند سوم

جھوٹ ہے عید کا ہلال ہے تو باغِ بادیہٗ ملال ہے تو
 کہہ سنا قصہٗ ستم زدگان کہ ہمارا لبِ مقال ہے تو
 ہستی سوز ہے نظارہ ترا غازہٗ عارضِ مقال ہے تو
 اے گدائے شعاعِ پر تو مہر ہمہ تن کاسۂ سوال ہے تو
 چشمہٗ مہر پر نظر ہے تری تشنہٗ کامِ مے کمال ہے تو
 یہ دکھاوا ہے سب تلاشِ کمال یا بہ منزلِ لگہ زوال ہے تو
 ہائے شاید خبر نہیں تجھ کو اپنی امید کا مآل ہے تو
 بڑھ گیا خمِ مے مفتِ در کا کیوں نہ کہدیں کہ بے مثال ہے تو
 میرے شوقِ لباسِ نو کے لئے سبق آموزِ انفعال ہے تو

کیا بتاؤں تجھے کہ کیا ہوں میں

تجھ کو حسرت سے دیکھتا ہوں میں

بہن چہارم

ستم گوشش باغباں ہوں میں خبر آمد حناں ہوں میں
 شرمسار متاع ہستی ہوں مایہ نازش زیاں ہوں میں
 مجھ سے شرم گیا تبشتم بھی کہ سراپا لب فغاں ہوں میں
 بار ہوں طاقت شنیدن پر کس مصیبت کی داستاں ہوں میں
 آہ منزل نہیں نصیبوں میں موج گردِ کارواں ہوں میں
 اپنی بے مایگی پہ نازاں ہوں مفت جاتا ہوں کیا گراں ہوں میں
 اے فلک خوانِ زندگی پہ مگر کوئی ناخواندہ میہماں ہوں میں
 ستمِ ناروا سے مرتا ہوں آسماں کا مزاج داں ہوں میں
 آرزو پاس کو یہ کہتی ہے اک مٹے شہر کا نشاں ہوں میں

ایسی قسمت کسی کی ہوتی ہے

آہ میری اثر کو روتی ہے

بند پنجم

بن کے نشتر چھا ہے تو دل میں آرزو ہو گئی لو دل میں

چاکِ دل پر نثار ہوتی ہے حسرتِ سوزنِ رفو دل میں

یا کس نقشہِ جمائے جاتی ہے چھپتی پھرتی ہے آرزو دل میں

درد تیزی سے بڑھ گیا ہے غم کیا رہی تیری آہ دل میں

دو گھڑی بیٹھنے نہیں دیتی ہے کوئی چیزِ فتنہ خود دل میں

گر ہر شتہ حیات نہ ہو یہ جو ہوتی ہے آرزو دل میں

دیکھ اے یاس اب تلک باقی خونِ اُمید کی ہے بو دل میں

عمر تیری بڑی ہے یادِ پدر تھی ابھی تیری گفتگو دل میں

اے خیالِ مسرتِ طفلی آگیا ہے کدھر سے تو دل میں

دردِ دل کا بھی کیا فسانہ ہے

خونِ رونے کا اک بہانہ ہے

بند ششم

مصر ہستی میں شام آتی ہے رنگ اپنا جمائے جاتی ہے
 اے سبوں نے شفق اے شام تو بے بے خودی پلاتی ہے
 سرمہ دیدہ افق بن کر چشم ہستی میں تو سمائی ہے
 کس خموشی سے اڑ رہے ہیں طیو تو رہ آشیاں دکھاتی ہے
 ریزش دامنہاںے اختر کو مزرع آسماں میں آتی ہے
 تو پر طیر آشیاں رو کو چشم صیاد سے چھپاتی ہے
 صبح در آستیں ہے تو شاید آنکھ اختر کی کھلتی جاتی ہے
 تو پیام وفات بیداری محفل زندگی میں لاتی ہے
 اپنے دامن میں بھر کے غنچہ و گل خواب لے کر چین میں آتی ہے

تیری تاثیر ہو گئی آحضر

میری تقدیر ہو گئی آحضر

بند ہفتم

آبرو جائے موت کی نہ کہیں موت بن جائے بے کسی نہ کہیں
 درد کو زندگی سمجھتے ہیں جادواں ہو یہ زندگی نہ کہیں
 ہوں وہ بیکس کہ ڈرتا رہتا ہوں چھوڑ دے مجھ کو بے کسی نہ کہیں
 زخمِ منت پذیرِ مرہم ہے چھپ کے سنتی ہو چاندنی نہ کہیں
 غنچہ دل میں ہے چٹک ایسی اس کلی میں ہو بے کلی نہ کہیں
 ہوں نفس و نفسِ مثالِ سحر موت ہو میری زندگی نہ کہیں
 گاہے ماہِ ہلال آتا ہے ہو لبِ جانِ مفلسی نہ کہیں
 ماہ کے بھیس میں نسیاں ہو اپنی تقدیر کی کجی نہ کہیں
 خطِ دستِ سوال ہے اپنا ہو رگِ جانِ مفلسی نہ کہیں

قابلِ بحرِ زندگی نہ ہوا

ٹکڑے ٹکڑے مرا سفینہ ہوا

بند ششم

سیر میں اب نہ دل لگائیں گے کس کی اُنکلی پکڑ کے جائیں گے
 صبح جانا کسی کا وہ گھر سے اور وہ رونا کہ ہم بھی جائیں گے
 کھیل میں آگئی جو چوٹ کبھی کس کی آنکھوں سے اب چھپائیں گے
 کوئی ناعنہ جو ہو گیا تو کسے ساتھ مکتب میں لے کے جائیں گے
 سننے والے گزر گئے اے دل اپنے شکوے کسے سنائیں گے
 اُٹھ گئے آہ تیراں اپنے لکھ کے تختی کسے دکھائیں گے
 دردِ دل کی زباں نرالی ہے تجھ کو اے خامشی سکھائیں گے
 کس غضب کے نصیب ہیں اپنے روتے آئے تھے روتے جائیں گے
 عید آئی ہے اے لباس کہن اب ترے چاک پھر سلائیں گے

عید کا چاند آشکار ہوا

تیر غم کا جگر کے پار ہوا

بند ہنسم

آنکھ میں تارا شکِ پیہم ہے کیا رواں آبِ خنجرِ غم ہے
 دیکھ اے ضبطِ گرنہ جائے کہیں اشکِ عنسم آبروئے ماتم ہے
 اے سرِ عید تو ہلال نہیں سینہ کا وی کو ناخنِ غم ہے
 پھول ایسا ہے اشکِ چشمِ یتیم رونقِ حنائی محرم ہے
 اس گلستاں میں آشیاں ہے مرا ہر شجر جس کا نخل ماتم ہے
 کس کے نظارہ مصیبت کو ماہِ بامِ فلک پہ یوں خم ہے
 خونِ امید ہے یہ اشک نہیں کس بھلاوے میں چشمِ پرغم ہے
 پوچھنا اے نفسِ بکل کے ذرا کیوں اجل کا مزاج برہم ہے
 اے فلک کیوں زمیں ہے برسرِ کیس میری بربادیوں کو تو کم ہے

ہے جو دل میں نہاں کہیں کیونکر

مفلسی کے ستم سہیں کیونکر

ہند دہم

ہاتھ اے مفلسی صفا ہے ترا ہائے کیا تیرے خطا ہے ترا
 تیرہ روزی کا ہے تجھی پہ مدار بد نصیبی کو آسرا ہے ترا
 مایہ صد شکست قیمتِ دل دہر میں ایک سامنا ہے ترا
 تو بھلا مجھ پہ کیوں نثار ہو کہ یتیمی تو مدعا ہے ترا
 مسکراتا ہے تجھ کو دیکھ کے زخم یہ کوئی صورت آشنا ہے ترا
 القبا پر خموشی منع ہے ایک فقرہ جلا بھنا ہے ترا
 یہ بھی کیا دامنِ یتیمی ہے نام کیسا نکل گیا ہے ترا
 موت مانگے سے بھی نہیں آتی درد کیا زندگی مزا ہے ترا
 شورِ آوازِ چاک پیرا ہن لب اظہارِ مدعا ہے ترا

ہیں جہاں کو غموں کے خار پسند

اس چمن کو نہیں بہا پسند

بندیا زوہم

چمن حنا رخسار ہے دنیا خون صد نو بہار ہے دنیا
 زندگی نام رکھ دیا کس نے موت کا انتظار ہے دنیا
 ہے نسیم جہاں خزاں پرور دیکھنے کو بہار ہے دنیا
 ڈھونڈ لیتی ہے اک نہ اک پہلو درد کی غمگسار ہے دنیا
 ہے تمنا فرا ہوا ہے جہاں کیا شکستِ خمار ہے دنیا
 خون روتا ہے شوقِ منزل کا رہزن ورہ گزار ہے دنیا
 جان لیتی ہے جستجو اس کی دولتِ زیر بار ہے دنیا
 یاس و اُمید کا ملاوا ہے کوئی حباتی بہار ہے دنیا
 خندہ زن ہے فلک وں چہل چرخ کی راز دار ہے دنیا

اہل دنیا و شرحِ دردِ جگر

رگِ بے خون و کاوشِ شتر

بند دوازدہم

کیا قیامت ہیں غم کے آنسو بھی بڑھتا جاتا ہے دردِ پہلو بھی
 نوکِ مژگاں ہے نشترِ رگِ اشک خوں نشاں ہو رہے ہیں آنسو بھی
 ٹوٹی پھوٹی زباں میں کہتا ہے رنگِ احوال دردِ پہلو بھی
 سوزشِ اشکِ غم ہے برقِ مژہ جل گیا سبزۂ لبِ جو بھی
 آہ اے چشمِ اشکِ ریزِ پتیم خواب کا اک خیال ہے تو بھی
 حسرتِ دیدِ غم گسار نہ پوچھ چشمِ ریزاں ہیں میرے آنسو بھی
 قطرۂ خوں تو عام ہے لیکن دل کو کہتے ہیں دردِ پہلو بھی
 آترے صدقے اے خیالِ پُر عید کا چاند ہو گیا تو بھی
 ہائے برق بن گئی رگر کر میرے حاصل کی آبرو تو بھی

عید کا چاند اضطراب بنا

طاقِ آتش گہِ عذاب بنا

بند سیرتیم

طعن دیتا ہے کس بلا کے مجھے آسماں بن گیا ستار کے مجھے
 ہائے بے خود کیا تصور نے داستانِ عرب سنا کے مجھے
 ہے تصدق مری یتیمی پر کوئی نقشہ دکھا دکھا کے مجھے
 چاہئے اے خیالِ پاسِ ادب تو کہاں لے گیا اڑا کے مجھے
 ہائے اے آتشِ منراقِ پدر خاکِ کر دے جلا جلا کے مجھے
 اے یتیمی فتادگی بن کر چھوڑنا خاک میں ملا کے مجھے
 لبِ اظہارِ روا ہوا نہ کبھی تم نے دیکھا ہے آزا کے مجھے
 پردہ رکھ لے شکستہ پانی کا کارواں لے چلے اٹھا کے مجھے
 زندگی کیا اسی کو کہتے ہیں کہ مزے مل گئے فنا کے مجھے

عرشِ ملتا ہے جب یہ روتے ہیں

کیا یتیموں کے اشک ہوتے ہیں

بند چہارم

کیا ہنسی صنبط کی اڑاتے ہیں اشک آ آ کے چھیڑ جاتے ہیں
 اک بہانہ ہلال عید کا ہے قوم کو حالِ دل سُنا تے ہیں
 کس مزے کی ہے داستاں اپنی قوم ہنستی ہے ہم ہنساتے ہیں
 دیکھ اے زندگی مرے آنسو یہ ترے نقشِ نوٹھاتے ہیں
 ہاں بتائے فلک کہ طغلی میں درد کو کس طرح چھپاتے ہیں
 خاک راہِ فنا میں اڑتی ہے مٹنے کفن میں چھپائے جاتے ہیں
 وہ بھی ہوتے ہیں لے خدا کوئی جو مصیبت کو بھول جاتے ہیں
 اس طرح کی ہے داستاں اپنی ہے عیاں جس قدر چھپاتے ہیں
 ہم نہ بولیں تو خامشی کہہ دے یہ قیامت کے دکھ اٹھاتے ہیں

آبرو بڑھ گئی خموشی کی

یہ زباں بن گئی سستی کی

بند پانزدہم

رنگ گلشن جو ہونہراں کے لئے قہر ہوتا ہے باغبان کے لئے
 چاہئے پاس برق کا اے دل ہو خس خشک آشیاں کے لئے
 اڑ کے آتا ہے رنگ عارض زرد کس مصیبت کی داستاں کے لئے
 حال دل کا سنا دیا سارا کچھ بھی رکھا نہ رازداں کے لئے
 ہے اقامت طلب جدا رمری قوم ہو خضر اس مکاں کے لئے
 ہاتھ اے قوم مہرباں تیرا ابر ہے کس کے گلستاں کے لئے
 حال اپنا اگر تجھے نہ کہیں اور رکھیں اے کہاں کے لئے
 صورت شمع حنائی مفلس، خامشی ہے مری زباں کے لئے
 اب مگر ضبط کا نہیں یارا لب تر کرنے لگے فغاں کے لئے

درد مندوں کی درد خواہ ہے قوم

بیکسوں کی اُمید گاہ ہے قوم

حافظ شیرازی

پہلے راقم الحروف کا ارادہ تھا کہ مرقومہ ذیل اشعار کو باقیات اقبال میں شامل نہ کیا جائے، مگر بعض احباب کا اصرار ہے کہ انہیں ضرور شائع کیا جائے اس لئے کہ، اگرچہ علامہ نے ان اشعار کو اسرارِ خودی کے دوسرے ایڈیشن میں سے حذف کر دیا تھا مگر علامہ کے خیالات میں کسی قسم کا تغیر نہ آیا تھا۔ لہذا یہ اشعار بطور ضمیمہ کے شائع کئے جاتے ہیں۔

بندۂ واحد

ہموشیار از حافظِ صہبا گسار	جامش از زہرا جل سرمایہ دار
رہن ساقی خرقہ پرہیزراو	مے علاج ہول رستاخیزاو
نیست غیر از بادہ در بازاراو	از دو جام آشفۃ شد دستاراو
چوں خراب از بادۂ گلگوں شود	مایہ دارِ حشمتِ فاروں شود
منفی اقلیم او مینا بدوش	محتسب منون پیرے فروش

طوف ساغر کرد مثل زنگِ مے

در رموزِ عیش و مستی کا ملے

رفت و شغل ساغر و ساقی گذاشت

چوں جرس صد ناله رسوا کشید

در محبتِ پیر و سرِ باد بود

تخم نخل آہ در کہسار کاشت

مسلم و ایمان او ز نار دار

انجناں مستِ شرابِ بندگی است

دعویٰ او نیست غیر از قال و قیل

آں فقیہ ملت می خوارگان

گو سفند است نو آموخت است

دلربایہائے او ز ہر است و بس

خواہد بت فتویٰ از ربابِ چنگ و نئے

از خمے خوں در دلی یاد رگے

بزمِ زندان و مے باقی گذاشت

عیش ہم در سنزلِ جاناں ندید

بر لب او شعله و سرِ باد بود

طاقتِ پیکار با خسر و نداشت

رخنه اندر دینش از مژگان یا

خواجہ و محروم ذوقِ خواجگی است

دست او کوتاه و خرما بر نخیل

آں امام امت بحیپارگان

عشوہ و ناز و ادا آموخت است

چشم او غارتگرِ شہر است و بس

ضعف را نام توانائی دهبید
 ساز او اقوام را اغوا کند
 از بزرگواران زمین بیک است
 پرده عودش حجاب اکبر است
 نغمه چنگش دلیل انحطاط
 با توف او جبرئیل انحطاط
 بگذر از جامش که در مینای خویش
 چون مریدان حسن دارد حشیش
 از تخیل جفته پید کند
 مرترا بریستی شید کند
 ناک اندازے که تاب از دل برد
 ناک او مرگ را شیریں کند
 مار گلزارے که دارد زهر ناب
 عشق با سحر نگاهش خود کشی است
 صید را اول ہی آرد بخواب
 حافظ جادو بیاں شیرازی است
 کشتنش مشکل که مار خانگی است
 این سوئے ملک خودی مرکب جهانند
 عرفی آتش زباں شیرازی است
 این قستیل همّت مردانه
 آن کنار آب رکن آباد مساند
 دست این گیرد ز انجسم خوشه
 عرفی آتش زباں شیرازی است
 آن رزمی زندگی بیگانه
 چشم آن از اشک دارد توشت

روز محشر جسم اگر گوید گیسر
 عرфия! فردوس و حوراء حسیر
 غیترا و خندہ بر حورا زند
 پشت پا بر جنت الما و لے زند
 بادہ زن با عرنی ہنگامہ خیسر
 زندہ ؟ از صحبت حافظ گریز
 ایس فسوں خواں زندگی از مار بود
 جام او شان جمنی از مار بود
 محفل او در خورا برار نیست
 ساعتر او قابل احرار نیست

بے نیاز از محفل حافظ گذر
 الحذر از گوشتدان الحذر

